

नक्सलियों की धमकी के बाद वैद्यराज मांझी लौटाएंगे पद्मश्री

- कहा-इलाज भी कर देंगे बंद; 11 करोड़ खाने की बात गलत

नारायणपुर (एजेंसी)। छत्तीसगढ़ के पद्मश्री वैद्यराज हेमचंद्र मांझी ने सम्मान लौटाने का फैसला किया है। नक्सलियों ने उन पर नियो माईस में दलाली करने का आरोप लगाकर जान से मारने की धमकी दी है। इसके अलावा नक्सलियों ने नारायणपुर में दो मोबाइल टावर में भी आग लगा दी है। हालांकि इसके बाद गृह विभाग ने बाय कैटेगरी की सुरक्षा देने का आदेश दिया है।



मामला छोटे डोंगर थाना क्षेत्र का है। जानकारी के मुताबिक, ग्राम गौरदंड और चमेली गांव में रात करीब 12 बजे बीएसएनएल के टावरों में नक्सलियों ने आग लगा दी है। वहीं पर नक्सली बैनर और पोस्टर फेंककर गए हैं। इस पर पद्मश्री मांझी को देश से मार भगाने की बात कही है। इससे पहले नक्सली उनके भतीजे कोमल मांझी की भी हत्या कर चुके हैं। पद्मश्री मांझी नक्सलियों के डर के चलते करीब 6 माह से गांव छोड़कर शहर में रह रहे हैं। नक्सलियों से जान के खतरे को देखते हुए पुलिस प्रशासन ने वैद्यराज को जिला मुख्यालय स्थित सोफ हाउस में सुरक्षा दी है। उन्होंने कहा है कि वह लोगों का इलाज भी बंद कर देंगे।

प्रज्वल रेवन्ना ने कहा

मेरे खिलाफ स्वी गई राजनीतिक साजिश, 31 मई को एसआईटी को बताऊंगा पूरा सच

बेंगलुरु (एजेंसी)। कर्नाटक की हासन सीट से जेडीएस के लोकसभा सांसद प्रज्वल रेवन्ना यौन उत्पीड़न मामले में 31 मई को स्पेशल इन्वेस्टिगेशन टीम (एसआईटी) के सामने पेश होंगे। देश छोड़ने के ठीक एक महीने बाद सांसद प्रज्वल रेवन्ना ने कहा कि वह एसआईटी जांच में सहयोग करने के लिए तैयार हैं और 31 मई को अपने खिलाफ मामलों की जांच कर रही विशेष जांच टीम के समक्ष पेश होंगे। एक वीडियो जारी कर प्रज्वल ने कहा कि मैं शुक्रवार 31 मई को सुबह 10 बजे व्यक्तिगत रूप से एसआईटी के समक्ष उपस्थित होऊंगा और जांच में सहयोग करूंगा। मैं अपने ऊपर लगे सभी आरोपों का जवाब दूंगा। मुझे न्यायालय पर भरोसा है।

दिल्ली सीएम के पीए की जमानत याचिका खारिज

नई दिल्ली (एजेंसी)। स्वाति मालीवाल से मारपीट केस में सोमवार को केजरीवाल के पीए बिभव कुमार की जमानत याचिका पर तीस हजारी कोर्ट में सुनवाई हुई। बिभव ने 25 मई को कोर्ट में याचिका लगाई थी। सुनवाई के



दौरान स्वाति भी कोर्ट में मौजूद रहीं। सीएम के पीएम की जमानत याचिका खारिज हो गई है। बिभव के वकील हरिहरन ने सुनवाई के दौरान आरोप लगाया कि जब सेसेटिव बॉडी पार्ट्स पर चोट के निशान नहीं मिले तो गैर इरादतन हत्या की कोशिश का सवाल ही नहीं है। न ही बिभव का स्वाति को निर्वस्त्र करने का कोई इरादा था।

नासा ने खोजा इंसानों के रहने लायक नया ग्रह, धरती पर बढ़ती आबादी की टेंशन खत्म!

वॉशिंगटन (एजेंसी)। वैज्ञानिकों ने नासा के नासा के अंतरिक्ष दूरबीन का उपयोग करके एक आकर्षक दुनिया की खोज की है। यह पृथ्वी के आकार के बराबर है, हमारे सौर मंडल के काफी करीब है। वैज्ञानिकों को उम्मीद है कि इस ग्रह पर जीवन की संभावना हो सकती है। इस नए संभावित ग्रह को ग्लिसे 12 बी के नाम से जाना जाता है, जो वैज्ञानिकों की भाषा में एक्स्ट्रासोलर ग्रह या एक्सोसोलैनेट है। ग्लिसे 12 बी एक छोटे और ठंडे लाल बौने तारे की परिक्रमा करता है जो पृथ्वी से लगभग 40 प्रकाश वर्ष दूर मीन राशि में स्थित है।

ग्लिसे 12 बी में 12.8 दिन जितना एक साल- ग्लिसे 12 बी एक्सोसोलैनेट की खोज नासा के ट्रांजिटिंग एक्सोसोलैनेट सर्वे सैटेलाइट (टीईएसएस) के जरिए की गई है। इस एक्सोसोलैनेट की चौड़ाई पृथ्वी से लगभग 1.1 गुना होने का अनुमान है। यह चौड़ाई इस एक्सोसोलैनेट को हमारे ग्रह के साथ-साथ शुक्र के समान बनाता है, जिसे पृथ्वी की जुड़वा बहन कहा जाता है। ग्लिसे 12 बी अपने तारे, ग्लिसे 12



इस क्षेत्र को गोल्डिलॉक्स ज़ोन के रूप में भी जाना जाता है। यह रहने योग्य क्षेत्र एक तारे के आसपास का क्षेत्र है जो ग्रहों के लिए तरल पानी की मेजबानी करने के लिए न तो बहुत गर्म है और न ही बहुत ठंडा है। हालांकि, महत्वपूर्ण बात यह है कि ग्लिसे 12 बी की खोज के पीछे की दो टीमें अभी तक निश्चित रूप से नहीं कह सकती हैं कि क्या इसका माहौल है। इसलिए यह अस्पष्ट है कि क्या दुनिया रहने योग्य हो सकती है, लेकिन शोधकर्ताओं के पास कुछ सतर्क आशावाद है।

प्रियंका गांधी बोलीं-

आपदा में मोदी एक बार भी हिमाचल नहीं आए

शिमला (एजेंसी)। कांग्रेस की राष्ट्रीय महासचिव प्रियंका गांधी ने सोमवार को हिमाचल प्रदेश में 2 जनसभाएं की। पहली जनसभा चंबा में और दूसरी शाहपुर में की। इस दौरान उन्होंने पीएम नरेंद्र मोदी पर निशाना साधा। उन्होंने कहा कि मोदी कहते हैं कि हिमाचल मेरा दूसरा घर है, लेकिन वह यहां आपदा में एक बार नहीं आए। मोदी ने धनबल से हिमाचल सरकार को गिराने की कोशिश की।



उन्होंने कहा कि जो प्रधानमंत्री इस तरह की साजिश करे। ऐसी भ्रष्ट साजिश करने वालों के मन में हिमाचल के प्रति आदर नहीं हो सकता। ऐसे लोगों का मकसद किसी भी हालत में सत्ता को अपने हाथों में रखना है।

अडानी तय कर रहे कि सेब का दाम क्या होगा- उन्होंने कहा कि हिमाचल में आज सारे कोल्ड स्टोर किसके हैं, ये सभी अडानी के हैं। अडानी तय कर रहे कि सेब का दाम क्या होगा।

कोलकाता (एजेंसी)। खतरनाक चक्रवाती तूफान रमेल रविवार रात 8.30 बजे पश्चिम बंगाल के कैनिंग और बांग्लादेश के मोंगला में 135 किलोमीटर प्रति घंटे की रफ्तार से आया। लैंडफॉल 4 घंटे तक चला। इस दौरान तटीय इलाकों उत्तर और दक्षिण 24 परगना, पूर्वी मेदिनीपुर, दीघा, काकद्वीप, जयनगर, कोलकाता, हुगली और हावड़ा में 60 किमी की रफ्तार से हवाएं चली और बारिश हुई। तूफान से पश्चिम बंगाल के दक्षिणी तटीय इलाकों के 24 ब्लॉक और 79 वार्ड प्रभावित हुए। इन इलाकों के 15 हजार घरों को नुकसान हुआ है। राजधानी कोलकाता में 100 से ज्यादा पेड़ और बिजली के खंभे उखड़ गए। सड़कों पर पानी भर गया। अभी तक 6 लोगों की मौत की खबर थी। दो लाख लोगों ने राहत शिविरों में शरण ले रखी थी।



कोलकाता के सुभाष चंद्र बोस एयरपोर्ट पर 21 घंटे बाद फ्लाइट सर्विस दोबारा शुरू हो गई है। तूफान से पहले रविवार को इसे बंद किया गया था। 394 फ्लाइट्स कैसिल हुई थीं। बांग्लादेश में भी तूफान का जबरदस्त असर है। ढाका के सोमोय टीवी के मुताबिक, बांग्लादेश में तूफान के कारण 7 लोगों की मौत हो गई। सरकार ने 1.5 करोड़ लोगों के घरों की बिजली काट दी है। मौसम विभाग के मुताबिक, गंभीर चक्रवाती तूफान 'रमेल' सोमवार सुबह कमजोर होकर एक चक्रवाती तूफान में बदल गया है।

पूरे उत्तर भारत में गर्मी का कहर

- पाकिस्तान बॉर्डर पर बीएसएफ जवान की लू से मौत
- 6 राज्यों में हीटवेव का रेड, 3 में यलो अलर्ट



नई दिल्ली (एजेंसी)। सोमवार को नौतपा का तीसरा दिन था। बीते 2 दिन में राजस्थान के फलोदी में तापमान सबसे ज्यादा दर्ज किया गया। नौतपा के पहले दिन यहां तापमान 50 डिग्री, जबकि दूसरे दिन 51 डिग्री रहा। जम्मू में भी तापमान 42 डिग्री और हिमाचल के ऊना में 44.4 डिग्री तक पहुंच गया।

सोमवार को जैसलमेर में भारत-पाक सीमा पर तैनात बीएसएफ जवान की लू लगने से मौत हो गई। अजमेर के केकड़ी में भी 80 साल के बुजुर्ग ने दम

फलोदी देश का सबसे गर्म शहर, तापमान 51 डिग्री

तोड़ दिया। राजस्थान में 4 दिन में गर्मी से मरने वालों की संख्या 27 हो चुकी है। बिहार में भी नगालैंड के जवान की हीट स्ट्रोक से मौत हुई है। रविवार को पंजाब, हरियाणा, राजस्थान, उत्तर प्रदेश, महाराष्ट्र और मध्य प्रदेश में 37 जगहों का तापमान 45 डिग्री या उससे ज्यादा दर्ज किया गया। एक दिन पहले यानी शनिवार को देश में सिर्फ 17 जगहों का तापमान 45 डिग्री या उससे ज्यादा था। मौसम विभाग ने अगले दो दिन के लिए राजस्थान, पंजाब, हरियाणा, चंडीगढ़, दिल्ली, उत्तर प्रदेश में भीषण हीटवेव का रेड अलर्ट जारी किया है। जबकि मध्य प्रदेश, महाराष्ट्र, गुजरात में अलग-अलग इलाकों में हीटवेव का यलो अलर्ट जारी किया है।

गर्मी को लेकर एडवाइजरी जारी- असम डीजीपी ने लोगों से अपील की- अपने घर के पास तैनात पुलिस वालों को पानी ऑफर करें। जरूरत पड़ने पर उनकी बातों को रीफिल करने में मदद करें।



सिग्नल पर राहत

एमपी ट्रैफिक पुलिस ने इंदौर के चौराहों पर रेड लाइट का इश्यूशन कम कर दिया, ताकि लोगों को धूप में कम रुकना पड़े। अगर, भोपाल, जोधपुर, लखनऊ समेत कई शहरों में चौराहे पर टेंट लगाए गए हैं, ताकि सिग्नल के इंतजार में उन्हें राहत मिल सके।

राजकोट गेम जोन हृदसे पर.. हाईकोर्ट की फटकार

- हमें सरकार और उसके तंत्र पर भरोसा नहीं...
- अफसरों की आंखें बंद थीं, या फिर सो रहे हैं?

गेम जोन बिना परमिशन चल रहे, यह बात 28 मौतों के बाद पता चली

राजकोट (एजेंसी)। राजकोट टीआरपी गेम जोन हृदसे की सुनवाई करते हुए गुजरात हाईकोर्ट ने राजकोट महानगरपालिका प्रशासन को जमकर फटकर लगाई। कोर्ट ने कहा- बच्चों समेत 28 लोगों की मौत के बाद आपको अब पता चल रहा है कि शहर में दो गेमिंग जोन बिना परमिशन के चल रहे हैं। क्या आप अंधे हो गए हैं, या फिर सो रहे हैं? राजकोट में गेमिंग सेंटर अनधिकृत परिसर में बनाया गया था और फायर सेफ्टी की एनओसी भी नहीं थी और यह सब कुछ पिछले चार साल से चल रहा था। अब हमें नगर प्रशासन और गुजरात सरकार पर बिल्कुल भरोसा नहीं रहा। कोर्ट ने कहा- यह त्रासदी आंखें खोलने वाली है, सबसे दुखद बात यह है कि इसमें मासूम बच्चों की भी मौत हुई है।

6 अधिकारी सस्पेंड - उधर, गुजरात सरकार ने सोमवार को घटना को लेकर लापरवाही बताने के आरोप में 6 अधिकारियों को सस्पेंड कर दिया है।

परिवार वालों का सब्र टूट, दो दिन से अस्पताल के चक्कर लगा रहे, बोले- शरीर नहीं तो उसके टुकड़े ही दे दो

बीती 25 मई की शाम राजकोट के टीआरपी गेम जोन में आग लगने से 28 लोगों की मौत हो गई है। भीषण आग में शव इस कदर झूलस गए हैं कि उनकी पहचान डीएनए के जरिए की जा रही है। आज सुबह 5 लोगों के शव उनके परिजनों को सौंप दिए गए। शवों के लिए अन्य परिवार दो दिनों से सिविल और एम्स अस्पताल के चक्कर लगा रहे हैं। राजकोट सिविल अस्पताल में अब बड़ी संख्या में मृतकों के परिजन जमा हैं। डॉक्टरों से सही जवाब न मिलने पर कई लोग आक्रोशित हो गए। लोगों की पुलिस प्रशासन से भी नोकझोंक हुई। आक्रोशित लोगों ने कहा- हमारे अपनों की जान ते ले ली। अब उसका करीबी रिश्तेदार आतंकवादी संगठन में शामिल हो गया है तो सरकार उस मामले में विचार करेगी। उन्होंने कहा कि ऐसे परिवारों को राहत दी जाएगी।



अस्पताल के पोस्टमार्टम रूम के बाहर भी बड़ी संख्या में लोग जमा हैं। यहां मौजूद एक रिश्तेदार ने नाराजगी जताते हुए कहा, हम सिस्टम से सिर्फ यह कह रहे हैं कि आपने लापता व्यक्ति को ढूंढने के लिए क्या किया? हमने डीएनए टेस्ट भी दिया है, लेकिन अब तक रिपोर्ट क्यों नहीं आई। हम यहां प्रशासन से पैसे नहीं, अपनों की लाशें लेने आए हैं। हमारा सवाल यह है कि हमें क्या करना चाहिए? सभी अधिकारी बस पांच मिनट, दस मिनट कहकर आगे निकल जाते हैं।

संक्षिप्त समाचार

बूढ़ी गंडक में डूब रहे दो बच्चों को बचाने गये युवक की मौत

मोतिहारी। बुढ़ी गंडक नदी में डूब रहे दो बच्चों को बचाने गये एक युवक की गहरे पानी में जाने से मौत हो गई। घटना के बाद मृतक के परिजन में कोहराम मचा है।मृतक पकड़ीदयाल थाना क्षेत्र के सिरहा पंचायत वार्ड नंबर 7 रामाधार पासवान के बेटे कृष्णनंदन पासवान है। बताया जा रहा है कि कृष्णनंदन अपने दोस्तों के साथ नदी में स्नान करने के लिए गया था। इसी दौरान नदी में नहा रहे दो बच्चों को डूबता देख वह उन्हें बचाने चला गया।इस दौरान कृष्णनंदन खुद गहरे पानी में चला गया और डूबने से उसकी मौत हो गई।हालांकि डूब रहे दोनों बच्चों की जान बच गई। मृतक के परिजन से मिली जानकारी के अनुसार कृष्णनंदन दुबई में रहकर मजदूरी करता था,जिसके लिए आगामी एक जून को दुबई जाने के लिए उसने फ्लाइट का टिकट बनवा लिया था। घटना की जानकारी मिलने के बाद मौके पर पहुंची पुलिस ने शव को पोस्टमार्टम के लिए सदर अस्पताल भेज दिया है।

ट्रक की चपेट में आने से मजदूर की मौत

बेतिया। सीमावर्ती जिला अंतर्गत पहाड़पुर थाना क्षेत्र के पहाड़पुर बाजार में ट्रक की चपेट में आने से एक मजदूर की मौत हो गई है। घटना सोमवार की दोहरे की है। मृतक की पहचान पहाड़पुर थाना क्षेत्र के खुरीयापट्टी गहिरा गांव निवासी अनिल ठाकुर के रूप में हुई है। लाश का पोस्टमार्टम बेतिया जीएम्सीएच में हुआ। जीएम्सीएच ओपी प्रभारी सुधांसु शेखर ने बताया कि घटना सीमावर्ती जिला पूर्वी चम्पारण की है। पहाड़पुर थाने को इसकी सूचना दे दी गई है। पहाड़पुर थाने की पुलिस के आने के बाद शव का पंचनामा कर पोस्टमार्टम कराया जाएगा। मृतक के नाना बिहारी ठाकुर ने बताया कि अनिल चंडीगढ़ में मजदूरी का काम करता था। रविवार को घर लौटा था। सोमवार की सुबह करीब 10 बजे पड़ाहपुर बाजार में सामान लाने के लिए पैदल जा रहा था। इस बीच विपरीत दिशा से आ रही बालू लदी ट्रक ने ठोकर मार दिया। जिससे अनिल की घटना स्थल पर मौत हो गई। पुलिस ने घटना स्थल से ट्रक को जब्त कर लिया गया है। जबकि ट्रक चालक गाड़ी छोड़ फरार है।

आधुनिक भारत के निर्माता थे पं नेहरू: ओमप्रकाश



बीएनएम@केसरिया। राजकीय मध्य विद्यालय केसरिया कन्या में सोमवार को देश के प्रथम प्रधानमंत्री पं जवाहर लाल नेहरू की 60 वीं पुण्यतिथि मनायी गई। इस अवसर पर शिक्षक संघ के महासचिव सह विद्यालय के शिक्षक ओमप्रकाश सिंह ने कहा कि पं नेहरू आधुनिक भारत के निर्माता के साथ एक कुशल प्रशासक, स्वतंत्रता सेनानी, लेखक, दूरगामी चिंतक व कुशल राजनेता भी थे। उनका प्रधानमंत्री का कार्यकाल आज भी अनुकरणीय है। श्री सिंह ने विद्यालय के छात्र-छात्राओं को नेहरू की जीवनी से सीख लेने और देश के लिए जीने देने के लिए सदा तत्पर रहने की सलाह दी। उन्होंने कहा कि नेहरू पंचशील समझौता के प्रणेता थे। उपस्थित सभी शिक्षकों व बच्चों ने पं नेहरू के तैलचित्र पर पुष्प अर्पित कर नमन किया। कार्यक्रम में प्रभारी एचएम वासुदेव राम, शिक्षक नवल पासवान, सुरेश कुमार, संजना कुमार, तन्त्र कुमारी, लाडली कुमारी, अंकित कुमार, साक्षी कुमारी, राखी कुमारी, संजीव कुमार, मोहित कुमार, चौदनी कुमारी सहित अन्य उपस्थिति रहे।

बारात में गाड़ी लेकर गए बोलेरो

चालक का शव नदी किनारे से बरामद

बीएनएम। हरसिद्धि। थाना क्षेत्र के उज्जैन लोहिया पंचायत के वार्ड नंबर 14 डोभी टोला के समीप नदी किनारे से सोमवार की सुबह बोलेरो चालक का शव बरामद किया गया है। मृतक संजीत कुमार सहनी 23 वर्ष उज्जैन लोहिया पंचायत के वार्ड नंबर 12 निवासी दसईं सहनी का पुत्र था। प्राप्त जानकारी के अनुसार वह शुक्रवार को मंगनुआ गांव से बारातियों को लेकर बोलेरो गाड़ी से कोटवा गया था, रात में लौटने के बाद वह घर नहीं पहुंचा। नदी के किनारे उसका शव बरामद हुआ है। घटनास्थल से करीब एक किलोमीटर अलग उसकी बोलेरो गाड़ी खड़ी थी। गाड़ी को लॉक कर चारों वही अपने पास रख था, शव के पास एक दुपट्टा पड़ा हुआ था ऐसा प्रतीत होता है कि हत्यारे दुपट्टा से उसके गला दबाकर उसकी हत्या कर दी थी और उसकी दोनों कलाई को काट दिया था। घटना की सूचना मिलते ही डीएसपी रंजन कुमार, थाना अध्यक्ष नवीन कुमार पुलिस बल के साथ घटनास्थल पर पहुंच गए। जांचोपरिषद को पोस्टमार्टम के लिए मोतिहारी भेज दिया गया। डीएसपी ने बताया घटना का अनुसंधान चल रहा है, जहां स्वकायड टीम तथा फॉरेंसिक टीम की भी बुलाया गया है। जांच के बाद घटना का कारण का खुलासा हो जाएगा।उन्होंने बताया कि अनुसंधान जारी है। वहीं थाना अध्यक्ष ने बताया कि अभी तक परिजन द्वारा उनके पास आवेदन नहीं दिया गया है, आवेदन प्राप्त होते ही प्राथमिक की दर्ज की जाएगी। तब तक आगे की कार्रवाई की जा रही है, उन्होंने बताया की पोस्टमार्टम के बाद शव परिजन को सौंप दिया गया है।

अपराधियों ने युवक की गोली मार कर हत्या की, इलाज के दौरान अस्पताल में दम तोड़ा, कई मामलों में आरोपी था

पटना। पटना सिटी के खाजेकला थाना क्षेत्र के शेखा के रोज के नजदीक रविवार की देर रात अपराधियों ने एक युवक को गोली मार दिया। आनन-फानन में लोगों ने युवक को इलाज के लिए पटना के नालंदा मेडिकल कॉलेज अस्पताल में भर्ती कराया, जहां डॉक्टरों ने उन्हें मृत घोषित कर दिया। घटना की सूचना के बाद पूरे इलाके में सनसनी का माहौल कायम हो गया। घटना की सूचना पाकर खाजेकला थाना प्रभारी दलबल के साथ मौके पर पहुंचे। मामले की छानबीन शुरू कर दी है। घटना की पुष्टि करते हुए पटना सिटी के पुलिस अनुमंडल पदाधिकारी 2 डॉ गौरव कुमार ने बताया कि मृतक युवक की पहचान सोनू कुमार 35 वर्ष के रूप में हुई है। उन्होंने बताया कि सोनू कुमार का भी आपराधिक इतिहास रहा है। रविवार की देर रात सोनू कुमार अपने घर के नजदीक बैठा था। इसी क्रम में चार की संख्या में अपराधी मौके पर पहुंचे और सोनू ताबड़तोड़ कई गोлияं चला दी।

लालू ने मुसलमानों से अपनी गुलामी कराई, पटना में ओवैसी का तीखा हमला

पटना। AIMIM के प्रमुख असदुद्दीन ओवैसी ने रविवार को पटना में लालू यादव और कांग्रेस पर जमकर निशाना साधा है। पालीगंज और एक सभा का संबोधित करते हुए ओवैसी ने कहा कि लालू यादव और तेजस्वी यादव मुसलमान को अपना गुलाम समझते हैं। ओवैसी पाटलिपुत्र लोकसभा क्षेत्र में अपने प्रत्याशी फारूक राजा उर्फ डब्ल्यू के लिए वोट मांगने पहुंचे थे। सभा को संबोधित करते हुए उन्होंने कहा कि लालू यादव ने बहुत दिनों तक मुसलमान से अपनी गुलामी करवाई है। अब AIMIM बिहार में आयी तो उनकी नींद उड़ गई है। इसलिए अब झूठ फैलाना शुरू कर दिए हैं कि असदुद्दीन ओवैसी बीजेपी का एक एजेंट है। उन्होंने आगे कहा कि जब किसानगंज में चुनाव हो रहे थे। लालू यादव ने वीडियो जारी कर कहा कि मुसलमान कांग्रेस को वोट दें। ओवैसी के पार्टी को वोट ना दें क्योंकि वह बीजेपी के एजेंट है।

एक भाई को बचाने में तीन और डूबे, चारों की मौत

पटना में गंगा में नहाने के दौरान हादसा, 4 साल पहले भी 2 की गई जान

एजेंसी, पटना।

पटना के बाढ़ इलाके में गंगा में डूबने से चार भाइयों की मौत हो गई। सभी नहाने के लिए गए थे। हादसा बाढ़ के सहनौरा गांव के पास रविवार देर शाम हुआ। नहाने के दौरान दो सगे भाई, उसके एक चचेरे भाई और एक ममेरे भाई की मौत हो गई। मृतकों में 11 साल का सिंह, आदित्य का 10 साल का सहोदर भाई अनुज सिंह, आदित्य का 16 साल का चचेरा भाई सुदर्शन और इन तीनों का ममेरा भाई 20 साल का रवि कुमार है। पूरा मामला एनटीपीसी थाना इलाके का है। दरअसल, चार भाई रवि, आदित्य, अनुज और सुदर्शन गंगा नदी में नहाने गए थे। इसी बीच रवि का पांव गहरे पानी में चला गया। जहां पर रवि चला गया, वहां पर ज्यादा गड्ढा था। इसका अंदाजा उसे नहीं लगा। रवि डूबने लगा। उसे बचाने में आदित्य, अनुज और सुदर्शन भी उसके पास चले गए। थोड़ी देर के बाद चारों गंगा में समा गए। रविवार की शाम को हुई इस दर्दनाक घटना के बाद गांव से लेकर अस्पताल तक कोहाम मच गया। एनटीपीसी थानेदार ने बताया कि चारों की मौत हो गई। शव को पोस्टमार्टम कराने के बाद परिजनों को दे दिया गया। यूडी यानी अप्राकृतिक मौत का केस दर्ज किया गया है।



ननिहाल में रखता था रवि, उसी को बचाने में हादसा: रवि समस्तीपुर जिले के चमथा गांव का रहने वाला था।सहनौरा में उसका ननिहाल है। जबकि अन्य तीन सहनौरा गांव के ही रहने वाले थे। आदित्य और अनुज के पिता रजनीश सिंह खेती व मजदूरी करते हैं।सूचना मिलने के बाद गांव के लोग गंगा नदी पहुंचे और चारों के शवों को बरामद कर लिया। गंगा नदी में जहां यह घटना हुई, उससे सहनौरा गांव की दूरी करीब तीन किलोमीटर है। चारों शवों को पोस्टमार्टम के लिए पुलिस ने बाढ़ सदर अनुमंडल अस्पताल भेज दिया।

रवि के दो भाइयों की पहले हो चुकी है मौत: डूबने की घटना चरमदीद बच्ची संतोषी समेत वहां मौजूद अन्य लोगों ने देखा। संतोषी व अन्य लोगों से मोबाइल से आदित्य व अनुज के पिता रजनीश को सूचना दी। रजनीश के यही दो बेटे थे, वंश का चिराग बुझ गया। ग्रामीणों ने

बताया कि रजनीश के यही दो बेटे आदित्य और अनुज थे। रजनीश के वंश का चिराग ही बुझ गया। वहीं रवि के दो भाई की पहले ही मौत हो चुकी है। इसलिए उसके पिता ने ननिहाल में भेज दिया था।

चार साल पहले भी यहां दो भाई की हुई थी मौत: 2020 में भी एनटीपीसी के डैम में डूबने से इसी गांव के दो सहोदर भाई की मौत हो गई थी। चार साल बाद फिर इसी तरह की दर्दनाक घटना होने से पूरे गांव में मातम पसर गया। रजनीश और उनकी पत्नी का रो-रोकरबुरा हाल था। पिता कह रहे थे कि दोनों बेटों से बहुत उम्मीद पाल रखी थी पर सारी उम्मीदें एक ही झटके में खत्म हो गईं। अब जिंदा रहकर क्या करेंगे। सुदर्शन और रवि के परिजनों का भी रो-रोकर कर बुरा हाल था।

क्या बोले ग्रामीण: ग्रामीणों का यह कहना है कि थर्मल परियोजना के तहत गंगा नदी से बड़े पैमाने पर जल की निकासी की जाती रही है। ग्रामीणों ने लगातार इस पर सरकार को ध्यान आकृष्ट कराया है। इसके बावजूद भी शासन प्रशासन की तरफ से कोई ध्यान नहीं दिया गया। ग्रामीणों का यह मानना है कि दीबर पंचायत के कई क्षेत्रों में थर्मल परियोजना के द्वारा जल निकासी के कारण गंगा नदी के किनारे काफी बड़े-बड़े गाँव हो गए हैं। यह गाँव आए दिन बड़ी-बड़ी घटनाओं को दावत देता है।

पुलिस ने चोर गिरोह के 4 सदस्यों को गिरफ्तार किया

एजेंसी, पटना।

पटना सिटी के बाईपास थाने की पुलिस ने चोर गिरोह के पांच सदस्यों को गिरफ्तार कर लिया है। पुलिस ने उनके पास से चोरी के सोने, चांदी के जेवरात, लाखों रुपए नगद, एक कार सहित कई सामानों को जब्त किया है। पुलिस गिरफ्तार अपराधियों से यह पता लगाया में जुटी है कि अब तक पटना एवं पटना के आसपास के इलाकों में कितने घरों और दुकानों में चोरी की घटना को अंजाम दे चुका है। बाईपास थाना क्षेत्र में पिछले दो महीने के अंदर चोरी की चार बड़ी घटनाओं को अपराधियों ने अंजाम देकर पुलिस की रात्रि गश्ती व्यवस्था की पीछे खोल कर रख दी थी। लगातार हो रहे चोरी से परेशान कर गिरोह के सदस्यों को पकड़ने के लिए पटना सिटी के पुलिस अनुमंडल पदाधिकारी 2 डॉक्टर गौरव कुमार के नेतृत्व में एक पुलिस टीम का गठन किया गया। पुलिस टीम ने इस मामले में सीसीटीवी अवलोकन,



इलेक्ट्रॉनिक सर्विलांस सहित कई तरह के उपायों को अपनाने के बाद चोर गिरोह के चार सदस्यों को गिरफ्तार कर लिया है। पुलिस ने उस दुकानदार को भी गिरफ्तार किया है, जो चोरी के सामान को खरीदा करता था। घटना की जानकारी देते हुए पटना सिटी के पुलिस अनुमंडल पदाधिकारी डॉक्टर गौरव कुमार ने बताया कि गिरफ्तार अपराधियों में रेशन कुमार, चुनू कुमार, सूरज पासवान, सोनू कुमार एवं अनिल कुमार गुप्ता शामिल हैं। पुलिस ने उनके पास से 253.06 ग्राम सोने के जेवरात, 257.77 ग्राम चांदी के जेवरात, 2,39,800 नगद, एक ऑटो कार, एक बाइक, पांच मोबाइल जब्त किया है।

बीएन कॉलेज के छात्र की पीट-पीटकर हत्या

डांडिया नाइट्स का विवाद था, एनडीए कैंडिडेट शांभवी चौधरी बोलीं- वो मेरे भाई जैसा था

एजेंसी, पटना।

पटना में बीएन कॉलेज के छात्र की पीट-पीटकर हत्या कर दी गई। घटना सुलतानपुर थाना क्षेत्र के लॉ कॉलेज कैंपस की है। घटना की सूचना मिलते ही मौके पर एसपी सेंट्रल के साथ पांच थानों की पुलिस पहुंची और जांच में जुट गई है। मृतक छात्र की पहचान हर्ष के रूप में हुई है। वह वैशाली प्रखंड के मझौली गांव के रहने वाले थे। हर्ष के पिता अजीत कुमार वैशाली प्रखंड से भास्कर अखबार के रिपोर्टर हैं। हर्ष लोकनायक युवा परिषद संमेलन के राष्ट्रीय अध्यक्ष भी थे। सामाजिक तौर पर भी वे काफी सक्रिय थे। इस कारण वैशाली में काफी लोकप्रिय थे। समस्तीपुर लोकसभा क्षेत्र से एनडीए समर्थित उम्मीदवार शांभवी ने मृतक को अपना भाई माना था।



चुनाव प्रचार-प्रसार के दौरान भी हर्ष उनके साथ रहे थे। बताया जाता है कि लॉ कॉलेज और पटेल छात्रावास के छात्रों ने BN कॉलेज के छात्र हर्ष के साथ मारपीट की। हर्ष परीक्षा देकर लॉ कॉलेज से बाहर निकल रहे थे तभी घटना को अंजाम दिया गया। इस घटना में हर्ष बुरी तरह से घायल हो गए। घायल छात्र को इलाज के लिए PMCH भेजा गया, जहां डॉक्टरों ने मृत घोषित कर दिया।

डांडिया नाइट्स के आयोजन को लेकर चल रहा था विवाद: जानकारी के अनुसार करीब एक माह पहले यूनिवर्सिटी के स्टूडेंट्स ने

डांडिया नाइट्स का आयोजन किया था। इसके ही मैनेजमेंट को लेकर विवाद चल रहा था। बीएन कॉलेज का स्टूडेंट्स हर्ष आज लॉ कॉलेज में एग्जाम देने गया था। एग्जाम देकर निकला तो अपनी बुलेट गाड़ी पर बैठा। उसी समय करीब 15 की संख्या में लड़के आए और मारपीट करने लगे। लड़कों ने उसे रांड और ईट से पीट और पेट में कई जगह मारा। 10 मिनट तक उसके साथ मारपीट करते रहे। जबतक हर्ष के साथी आते तब तक वो बुरी तरह से घायल हो गया था। फिर कुछ लड़कों ने उसे पीएमसीएच पहुंचाया, जहां इलाज के दौरान उसकी मौत हो गई। हर्ष के पिता अजीत कुमार का कहना है कि हर्ष BA फाइनल इयर का छात्र था। फाइनल ईयर का एग्जाम लॉ कॉलेज में चल रहा था। वहां से निकलने के बाद जैसे ही हर्ष बुलेट

पर चढ़ा तभी 8 से 10 की संख्या में नकाबपोश बदमाशों ने हमला कर दिया। जिसके बाद उसकी मौत हो गई। पिता ने बताया कि हर्ष छात्र संघ का चुनाव लड़ना चाहता था, वह कहता था कि आज तक जिसने भी चुनाव लड़ा है वो सभी पास आउट थे। पढ़ते हुए किसी ने चुनाव नहीं लड़ा है, लेकिन मैं कहता था कि हार जाओगे।

पत्रकार के बेटे हो गरीब भी हो। हर्ष कहता था कि मैं मेहनत कर रहा हूं, कॉलेजों में घूम रहा हूं। सैनिटरी वॉजिंग मशीन भी लगावा रहा हूं। पिता ने कहा कि मामले की जांच होनी चाहिए और हत्यारों को सजा मिलनी चाहिए। वहीं, जब उनसे पूछा गया कि आखिरी बार हर्ष से कब बात हुई थी तो उन्होंने कहा कि उसकी मां से ही बात होती थी। फोन पर मुझसे बात कम ही होती थी।



है, लेकिन इतनी कम आबादी होने के बावजूद मुझे इतना कुछ मिला, यह नरेंद्र मोदी की देन है। बीजेपी का नारा सबका साथ सबका विकास यह कहने के लिए नहीं है बल्कि कर के दिखाने के लिए है। मध्य प्रदेश जैसे साढ़े आठ करोड़ आबादी का इतना बड़ा राज्य, लेकिन मुझे मुख्यमंत्री बनाकर एक गरीब परिवार को इतना बड़ा सम्मान दिया है। यह केवल

बीजेपी वाले ही कर सकते हैं। यह देश का दुर्भाग्य है राजा जी के पहले बिहार ने भी अपनी पहचान बनाई थी। देश की आजादी के लिए कठिन परिश्रम किया। पहले अंग्रेज ने हमें जड़ों से काटा है। हमलोगों को कभी अपने जड़ों से जुड़ने ही नहीं दिया। किसी भी पाठ्यक्रम के अंदर हमारे सभ्यता और संस्कृति की पढ़ाई नहीं की जाती है। 1832 में लॉर्ड मैकाले

बाल संसद एवं मीना मंच के चयनित मंत्रिमंडल और सदस्यों का शपथग्रहण समारोह संपन्न



बीएनएम। अरेराज

प्रखंड स्थित राजकीय उच्चमिद मध्य विद्यालय सिरनी में नव नियुक्त बीपीएससी शिक्षक भारत भूषण आजाद ने अनेखे अंदाज में जन्म दिवस मनाया। इस दौरान प्रधानाध्यापक श्री वेदप्रकाश उपाध्याय के नेतृत्व में बाल संसद एवं मीना मंच के चयनित मंत्रिमंडल और सदस्यों का शपथग्रहण समारोह संपन्न हुआ और बढ़ती गर्मी को ध्यान में रखते हुए सभी विद्यार्थियों के लिए शिक्षक भारत भूषण आजाद ने टोपियां बांटी। जिससे बच्चे काफी हर्षित थे। शपथग्रहण समारोह के बाद चयनित मंत्रियों का प्रधानमंत्री पल्लवी कुमारी की अध्यक्षता में बैठक आयोजित की गई। जिसमें स्कूल

के बुनियादी सुविधा को उपलब्ध कराने के लिए पुस्तकालय, विज्ञान, लैब, सीनियर और जूनियर बच्चों लिए बेंच, डेस्क, आईडी कार्ड, टाई-बेल्ट आदि के उपलब्धता हेतु प्रस्ताव रखे। सदन ने ध्वनि मत से पारित कर दिए। प्रधानमंत्री के साथ उप प्रधानमंत्री आदित्य कुमार, शिक्षा मंत्री राधा कुमारी, पुस्तकालय मंत्री दिलीकुश कुमार, खेल मंत्री मौसम कुमारी, कृषि एवं बागवानी मंत्री मंदू कुमार सहित मंत्रिमंडल के सभी मंत्री और सदस्य अपने कार्यों के प्रति निष्ठा के लिए शपथ लिया। सभी कैबिनेट मंत्रियों के साथ-साथ वरीय शिक्षक मुना कुमार चौधरी, श्याम मणि त्रिपाठी, मृत्यंजय कुमार व शिक्षिका पूजा कुमारी ने बधाई और शुभकामनाएं दिए।

बिहार में रेमल तूफान का असर, बगहा में तेज बारिश

एजेंसी, पटना।

बिहार में भी रेमल तूफान का असर दिखने लगा है। बगहा में सोमवार दोपहर तेज हवा के साथ झमझम बारिश हुई। बारिश के बाद यहां लोगों को गर्मी से राहत मिली। नालंदा, मधेपुरा समेत कई जिलों में अभी भी घने बादल छाए हुए हैं। तेज हवा भी चल रही है। इसके अलावा पूर्वी हिस्से में भी आज हल्की बारिश, बिजली चमकने और तेज हवा चलने की संभावना है। इस दौरान हवा की रफ्तार 30 से 40 किलोमीटर प्रति घंटे होगी। वहीं, रेमल तूफान को देखते हुए सोमवार सुबह कोलकाता- पटना- कोलकाता सेक्टर के बीच कॉलैट होने वाली इंडिगो की फ्लाइट 6E 663 रद्द हो गई है। इस तूफान के गुजर जाने के बाद पछुआ हवा चलेगी। इस वजह से आज मधेपुरा, पूर्वी चंपारण, बक्सर, नालंदा और गोपालगंज में हीट वेव रहने की संभावना है। जबकि पटना, दरभंगा, रोहतास और नालंदा में हॉट नाइट का पूर्वानुमान है। दूसरी ओर बिहार के कई जिलों में नौतपा का भी असर देखने को मिल रहा है। पटना समेत कई जिलों में सुबह से तेज पव्ण से गर्मी बढ़ गई है। 14 जिलों का पारा 40 डिग्री से अधिक पहुंच गया है। पिछले 24 घंटे के दौरान बक्सर जिला



सबसे ज्यादा गर्म रहा। जहां का अधिकतम तापमान 43 डिग्री सेल्सियस बना गया।

फ्लाइट रद्द होने से पटना में करीब 700 यात्री फंसे रहे: बंगाल में चक्रवातीय तूफान रेमल के तबाही मचाने की आशंका को देखते हुए कोलकाता-पटना- कोलकाता के बीच ऑर्पेट होने वाली दोनों फ्लाइट रविवार की रद्द

नालंदा-मधेपुरा में छाए घने बादल, बारिश की संभावना, पटना-कोलकाता फ्लाइट कैंसिल

रही। साथ ही देवघर पटना- देवघर की फ्लाइट भी रद्द कर दी गई। इस वजह से कोलकाता और पटना में करीब 700 यात्री फंसे रहे। यह विमान पटना एयरपोर्ट पर सुबह 8.35 में कोलकाता से आती है और 9.10 बजे कोलकाता को रवाना होती है। रविवार की सुबह को इस विमान को ऑर्पेट किया गया था। कोलकाता एयरपोर्ट प्रशासन को इस चक्रवातीय तूफान को देखते हुए रविवार को दिन के 12 बजे से सोमवार की सुबह 9 बजे तक यात्री 21 घंटे तक के लिए विमानों के ऑर्पेट पर रोक लगा दी है।

ब्रेन हेमरेज के 22 और हार्ट अटैक के 10 मरीज भर्ती: गर्मी से ब्रेन हेमरेज और हार्ट अटैक के केस बढ़ गए हैं। आईजीआईएमएस में ब्रेन हेमरेज के 22 और हार्ट अटैक के 10 मरीजों का इलाज चल रहा है। इन मरीजों की उम्र 40 से 70 वर्ष तक है। उपनिदेशक डॉ. मनीष मंडल ने बताया कि गर्मी में ब्रेन हेमरेज और हार्ट अटैक के मरीजों की संख्या बढ़ने से चिकित्सक भी हैरान हैं।

पटना में राहुल का मंच धंसा, बोले-मोदी, पीएम नहीं बनेंगे

एजेंसी, पटना।

राहुल गांधी ने आज बिहार में तीन सभाएं कीं। 12 बजे पटना के बख्तियारपुर में, डेढ़ बजे पालीगंज में तो साढ़े 3 बजे आरा में सभा को संबोधित किया। पालीगंज में राहुल गांधी जैसे ही मंच पर पहुंचे तो मंच का एक हिस्सा धंस गया। राजद कैडिडेट मीसा भारती ने राहुल गांधी का हाथ पकड़कर उन्हें संभाला। थोड़ी देर में सुरक्षाकर्मी भी आ गए, लेकिन राहुल ने कहा- मैं ठीक हूं। सभा को संबोधित करते हुए तेजस्वी यादव को बम्बर शेर बताया। उन्होंने कहा कि हिंदुस्तान में अमीर लोग अमीर होते जा रहे हैं और गरीब लोग गरीब। राहुल ने कहा कि हिंदुस्तान के प्रधानमंत्री ने दस साल में कुछ नहीं किया। राहुल ने पीएम मोदी पर निशाना साधते हुए कहा कि ED से बचने के लिए कहते हैं बड़े-बड़े फैसले मैं



नहीं, परमात्मा लेते हैं। इससे पहले कांग्रेस नेता राहुल गांधी ने पटना के बख्तियारपुर में जनसभा की। उन्होंने करीब 18 मिनट का भाषण दिया। सभा को संबोधित करते हुए राहुल ने गारंटी दी कि मोदी दस बार पीएम नहीं बनेंगे। उन्होंने बताया कि एक इंटरव्यू में मोदी जी ने कहा था कि बड़े-बड़े फैसले मैं नहीं लेता परमात्मा लेते हैं। ये ऐसा ED से बचने के लिए कहते हैं। राहुल ने कहा कि कांग्रेस की सरकार बनने पर ED उनसे अडाणी पर सवाल करेगी। उन्होंने कहा कि मोदी जी आप लंबे-लंबे भाषण देना बंद कीजिए आप देश को बांटने की कोशिश मत करिए।

रामकृपाल यादव और रविशंकर प्रसाद के लिए मांगा वोट, कहा- विपक्षी बड़ा पोस्ट परिवार के सिवा दूसरों को नहीं देना चाहते

ने हमे हमारे देवताओं से दूर किया, लेकिन 1947 के आजादी के बाद हमलोग ऐसा कर सकते थे। कांग्रेस और उनके साथ वालों ने कभी हमारे देवी देवताओं का सम्मान नहीं किया। एक परिवार के अंदर पांच-पांच पीढ़ी हो गई प्रधानमंत्री बनते-बनते। ये लोग झूठ इनसे सफाई से बोलते हैं। कुछ दिन पहले राहुल गांधी बोल रहे थे हमारी सरकार बनाओ गरीबी दूर कर देंगे खटाखट-खटाखट। वो ये बताए गरीबी कहा से दूर कर देंगे। अपने खानदान में देखो 55 साल तक सरकार चलाई। लेकिन उनसे गरीबी दूर नहीं हुई। कांग्रेस के लोग ने पांच पीढ़ी तक केवल झूठ बोला।

आगे कहा कि पाटलिपुत्र से एनडीए प्रत्याशी रामकृपाल यादव को वोट देकर प्रधानमंत्री को मजबूत करना है। बिहार राज्य का नाम ही भगवान कृष्ण के नाम पर है। जिसने बिहार में आकर आनंद नहीं लिया, उनकी जिंदगी अधूरी है। सबसे ज्यादा IAS अधिकारी कहीं से निकलते हैं तो वो बिहार से निकलते हैं। 1947 के पहले बहुत सारे राजा-महाराजा की 600 रियासतें थीं, लेकिन देश की आजादी के लिए चंद्रशेखर आजाद, भगत सिंह सभी क्रांतिकारियों ने सभी स्वतंत्रता सैनिकियों ने देश की आजादी का संकल्प किया कि हमारा लोकतंत्र होना चाहिए।



स्टोन क्लिनिक

मोतिहारी

स्टोन क्लिनिक

मोतिहारी

डॉ. मीना

MBBS,DGO, DNB, (OBG), FMAS

शस्त्री नगर, महिला कॉलेज रोड, मोतिहारी

स्त्री एवं प्रसूति रोग विशेषज्ञ



संक्षिप्त

समाचार

टीकाकरण को लेकर कार्यशाला का आयोजन

बीएनएम। मोतिहारी। ग्लोबल एलायंस फॉर वैक्सीन टीकाकरण के तत्वधान में सोमवार को घोड़ासहन सामुदायिक स्वास्थ्य केंद्र में जिला प्रतिरक्षण पदाधिकारी डॉ शरतचंद शर्मा की अध्यक्षता में कार्यशाला का आयोजन किया गया। कार्यशाला में टीका रोधी बीमारी के बारे में विस्तार से जानकारी देते बताया गया की नियमित टीकाकरण के तहत एक वर्ष तक का कोई भी बच्चा पेंटावैलेंट का पहला टीका नही लेने वाले को जीरो डोज कहा जाता है।हालांकि जीरो डोज वाले बच्चों की संख्या को कम करने के लिए विशेष रूप से रणनीति बनाने और इसके लिए प्रत्येक लाभार्थी तक पहुंचने के लिए लक्ष्य निर्धारित करना जरूरी है। यहां बताया गया कि ज़िरो डोज वाले बच्चें जो किसी कारण वश सत्र स्थल तक टीकाकरण कराने के लिए पहुंच नही पाते वह यही बच्चे होते है,जो एक सप्ताह के उम्र में लगने वाले टीके जैसे-पेंटा 1 नही ले पाते है। ऐसे बच्चे आगे चलकर सभी टीके से वंचित रह जाते है। इस दौरान बताया गया कि कौन-कौन सी ऐसी बीमारी है जिसे टीकाकरण से दूर किया जा सकता है। नियमित टीकाकरण से संक्रमित बीमारियों के प्रसार को रोकने और और सार्वजनिक स्वास्थ्य को सुरक्षित रखने में महत्वपूर्ण भूमिका निभाता है। नियमित टीके से बच्चों के शरीर को प्रतिरक्षण क्षमता का भी विकास होता है। कार्यशाला में प्रभारी चिकित्सा पदाधिकारी डॉ आलोक कुमार,चिकित्सा पदाधिकारी डॉ तरुण सिकदार, बीएचएम पंकज कुमार, बीसीएम प्रमोद बैठा, डब्ल्यूचओ मॉनिटर सुजीत कुमार, सीएचओ विकास कुमार, अनिता गुप्ता समेत सभी एनएम, सीएचओ तथा अन्य स्वास्थ्य कर्मी उपस्थित रहे।

बच्चों के विवाद में युवक की पीट-पीट कर हत्या

बीएनएम। मोतिहारी। जिले बंजरिया थाना क्षेत्र अंतर्गत जनेरवा गांव में बच्चों के विवाद में एक युवक की पीट-पीट कर हत्या कर दी गई। पुलिस ने हत्या के आरोप में एक नाबालिग को पकड़ा है। मृतक की पहचान जनेरवा गांव निवासी मलबिल मियां के पुत्र दिलशेर मियां (28) के रूप में हुई है। मृतक की पत्नी ने बताया कि वह सुबह में मजदूरी करने गए थे। काम के बाद पांच बजे घर वापस आए और दरवाजे पर बैठे थे। इस बीच वह बच्चे के लिए दुकान से बिस्कट लेने के लिए चली गई। लौटने पर देखा कि उसके पति के साथ अलाउद्दीन, उसकी पत्नी सबीला और उसका नाबालिग बेटा मारपीट कर रहे थे। इनके हाथ में हल्दी-मिर्च का झोला भी था, जिसमें से मिर्च का पाउडर निकाल कर जमीन पर गिरे उसके पति की आंख और शरीर छिट रहे थे। उसके चिल्लाने पर आसपास के लोग पहुंचे और इसकी सूचना पुलिस को दी। पुलिस ने उसके पति को सदर अस्पताल में भर्ती कराया, जहां डाक्टरों ने उसे मृत घोषित कर दिया। घटना के मुख्य आरोपित अलाउद्दीन का नाबालिग बेटा मौके से फरार हो कर मोतिहारी स्टेशन पर पहुंचा, जहां पुलिस ने उसे पकड़ लिया है। पुलिस उससे पूछताछ कर रही है। इस बाबत बंजरिया थानाध्यक्ष इंद्रजीत पासवान ने बताया कि बच्चों के विवाद में मारपीट हुई है। मृतक के शरीर पर मिर्च और हल्दी का पाउडर मिला है। उसके सीने में एक जगह नुकीला कुछ गड़ा हुआ था। पोस्टमार्टम रिपोर्ट आने के बाद ही मौत के कारण स्पष्ट हो पाएगा। पुलिस जांच-पड़ताल कर रही है।

मोतिहारी शहर में दिनदहाड़े फायरिंग मामले में एक आरोपी गिरफ्तार

बीएनएम। मोतिहारी। जिला मुख्यालय मोतिहारी शहर में आपसी वर्चस्व में दिन दहाड़े फायरिंग करने के मामले में पुलिस ने एक आरोपी को गिरफ्तार किया है। बीते रविवार को शहर के अगरवा मुहल्ले के ब्रह्मस्थान के पास किये गये गोलीबारी की इस घटना में एक महिला को गोली लगी थी,जिसे गंभीर स्थिति में अस्पताल भर्ती कराया गया है। इस मामले में एसपी कांतेश कुमार मिश्र के निर्देश पर पुलिस ने त्वरित कार्रवाई करते हुए एक अभियुक्त को गिरफ्तार कर लिया है। अन्य की गिरफ्तारी के लिए छापेमारी की जा रही है। घटना के संबंध में सदर एसपी शिखर चौधरी ने बताया कि सब्जी को लेकर हुए विवाद में कुछ बदमाशों ने विशाल सहनी के घर पर चढ़ कर फायरिंग किया।जिसमें उनकी मां को गोली लगी है। जिनका इलाज चल रहा है। मामले में पीड़ित ने प्राथमिकी दर्ज कराते हुए विक्रम सहनी समेत आठ लोगो को आरोपी बनाया है। जिसमें एक आरोपी देवेंद्र सहनी को गिरफ्तार कर लिया गया है।उल्लेखनीय है,कि रविवार की सुबह विशाल सहनी और विक्रम सहनी के बीच विवाद हुआ था, जिसे लेकर विक्रम अपने साथियों के साथ बाइक से विशाल के घर पर चढ़कर फायरिंग कर दी, जिसमें विशाल की मां सीमा देवी को गोली लग गई थी। पुलिस ने घटना स्थल से एक बाइक, एक गोली और एक खोखा बरामद किया था।

बढ़ती जनसंख्या पर नियंत्रण के लिए जागरूक करना जरूरी

बीएनएम। मोतिहारी। जिला स्वास्थ्य समिति के निर्देश पर चकिया अनुमंडलीय अस्पताल में परिवार कल्याण कार्यक्रम पर एक दिवसीय प्रशिक्षण-सह-उन्मुखीकरण कार्यक्रम का आयोजन किया गया। इस दौरान एएनएम जीएनएम,स्टॉफ नर्स एवं सीएचओ को परिवार नियोजन के सम्बन्ध में महत्वपूर्ण जानकारी दी गई। कार्यक्रम में उपाधीक्षक डॉ. चंदन कुमार, बीसीएम धर्मेन्द्र कुमार, परिवार नियोजन परामर्शदाता सुधीर कुमार, संजीव कुमार पाण्डेय प्रतिनिधि पीएसआई इंडिया एवं निकिता पिरामल स्वास्थ्य अमित कुमार, जिला प्रतिनिधि पीएसआई इंडिया ने स्वास्थ्य कर्मियों को प्रशिक्षित किया। मौके पर अमित कुमार ने बताया की इस उन्मुखीकरण में सभी स्वास्थ्य कर्मियों को परिवार नियोजन के उपलब्ध स्थाई एवं अस्थायी साधनों की जानकारी एवं उपयोग मे बढोत्तरी को लेकर विस्तार पूर्वक समझाया गया। जिलाओं में हो रहे अनचाहे गर्भ को रोक जा सके। उन्मुखीकरण प्रशिक्षण के दौरान महिला बंध्यकरण, पीपीआई यूसीडी, इन्जेक्शन अंतरा एवं संस्थागत प्रसव पर स्वास्थ्य उप केन्द्रवार डाटा प्रस्तुत किया गया।वही डीसीएम नंदन झा ने कहा कि जिले की बढ़ती जनसंख्या पर रोकथाम हेतु लोगों को जागरूक करते हुए सरकार के निर्देश के अनुसार जनसंख्या नियंत्रण पखवाड़ा का आयोजन किया जाता है। जिसमें महिला बंध्याकरण, पुरुष नसबन्दी कराई जाती है। उन्होंने बताया कि जिले में प्राथमिक व सामुदायिक स्वास्थ्य केंद्रों पर स्वास्थ्य कर्मियों के द्वारा सारथी रथ से माइकिंग व सघन प्रचार-प्रसार अभियान चलाया जाता है। जनसंख्या स्थिरता पखवाड़ा के तहत महिलाओं का बंध्याकरण, सामान्य महिलाओं को कॉपर टी लगाया जाता है। एमपीए अंतरा इंजेक्शन,गर्भनिरोधक गोलिएयां, माला एन, छाया की गोली,कंडोम स्वास्थ्य केंद्र पर उपलब्ध कराई जाती है। उन्होंने कहा कि स्वास्थ्य कर्मिं योग्य दंपतियों से मिल परिवार नियोजन के स्थाई और अस्थायी साधनों को अपनाने के लिए जागरूक करें।डीसीएम नंदन झा ने बताया कि सरकारी अस्पताल में निः शुल्क सुरक्षित प्रसव कराया जाता है। साथ ही आर्थिक सहायता भी दी जाती है। जिसका लाभ सभी को उठाना चाहिए। नसबंदी के लिए पुरुष लाभार्थी को 3000 रुपए एवं महिला बंध्याकरण के लिए लाभार्थी को 2000 रुपए की प्रोत्साहन की राशि लाभार्थियों को उपलब्ध कराई जाती है।

बढ़ती जनसंख्या पर रोक हेतु लोगों को जागरूक करना जरूरी

- परिवार कल्याण कार्यक्रम पर एक दिवसीय प्रशिक्षण-सह-उन्मुखीकरण कार्यक्रम का हुआ आयोजन
- एएनएम, जीएनएम, स्टॉफ नर्स एवं सीएचओ को दी गई परिवार नियोजन के सम्बन्ध मे जानकारी

बीएनएम। मोतिहारी

जिला स्वास्थ्य समिति के निर्देश पर जिले के अनुमंडलीय अस्पताल चकिया में सोमवार को परिवार कल्याण कार्यक्रम पर एक दिवसीय प्रशिक्षण-सह-उन्मुखीकरण कार्यक्रम का आयोजन किया गया। उक्त कार्यक्रम में एएनएम, जीएनएम, स्टॉफ नर्स एवं सीएचओ को परिवार नियोजन के सम्बन्ध में महत्वपूर्ण जानकारी दी गई। उपाधीक्षक डॉ. चंदन कुमार, बीसीएम धर्मेन्द्र कुमार, परिवार नियोजन परामर्शदाता सुधीर कुमार, संजीव कुमार पाण्डेय, निकिता प्रतिनिधि पीएसआई इंडिया एवं अमित कुमार पिरामल स्वास्थ्य ने स्वास्थ्य कर्मियों को प्रशिक्षित किया। अमित कुमार ने बताया की इस उन्मुखीकरण में सभी स्वास्थ्य कर्मियों को परिवार नियोजन के उपलब्ध स्थाई एवं अस्थायी साधनों की जानकारी एवं उपयोग में बढोत्तरी को लेकर विस्तार पूर्वक समझाया गया, जिससे जिले की उपलब्धि में बेहतर सुधार लाया जा सके एवं महिलाओं में हो रहे अनचाहे गर्भ को रोक जा सके। उन्मुखीकरण प्रशिक्षण के दौरान महिला बंध्यकरण, पीपीआई यूसीडी, इन्जेक्शन अंतरा एवं संस्थागत प्रसव पर स्वास्थ्य उप केन्द्रवार डाटा प्रस्तुत किया गया।

बढ़ती जनसंख्या पर रोक हेतु लोगों को जागरूक करना जरूरी:- डीसीएम नंदन झा ने कहा



कि जिले की बढ़ती जनसंख्या पर रोकथाम हेतु लोगों को जागरूक करते हुए सरकार के निर्देश के अनुसार जनसंख्या नियंत्रण पखवाड़ा का आयोजन किया जाता

है। जिसमें महिला बंध्याकरण, पुरुष नसबन्दी कराई जाती है। उन्होंने बताया कि जिले में प्राथमिक व सामुदायिक स्वास्थ्य केंद्रों पर स्वास्थ्य कर्मियों के द्वारा सारथी

रथ से माइकिंग व सघन प्रचार-प्रसार अभियान चलाया जाता है। जनसंख्या स्थिरता पखवाड़ा के तहत महिलाओं का बंध्याकरण, सामान्य महिलाओं को कॉपर टी लगाया जाता है। एमपीए अंतरा इंजेक्शन, गर्भनिरोधक गोलिएयां, माला एन, छाया की गोली, कंडोम स्वास्थ्य केंद्र पर उपलब्ध कराई जाती है। उन्होंने कहा कि स्वास्थ्य कर्मिं योग्य दंपतियों से मिल परिवार नियोजन के स्थाई और अस्थायी साधनों को अपनाने के लिए जागरूक करें।

सरकारी अस्पताल में प्रसव कराने पर मिलती है आर्थिक सहायता:- डीसीएम नंदन झा ने बताया कि सरकारी अस्पताल में निः शुल्क सुरक्षित प्रसव कराया जाता है। साथ ही आर्थिक सहायता भी दी जाती है। जिसका लाभ सभी को उठाना चाहिए। नसबंदी के लिए पुरुष लाभार्थी को 3000 रुपए एवं महिला बंध्याकरण के लिए लाभार्थी को 2000 रुपए की प्रोत्साहन की राशि लाभार्थियों को उपलब्ध कराई जाती है।

रमेश और अनिल के शव आते हैं गांव में मचा कोहराम



बीएनएम। हरसिद्धि

गोवा बस हादसे में मृतक रमेश महतो और अनिल महतो का शव सोमवार को गांव पहुंचा। शव आते ही गांव में चीख पुकार मच गई। लोग मृतक मजदूर के शव को देखने के लिए हजारों की संख्या में पहुंच गए। रमेश महतो का पुत्र संदीप कुमार और अनिल महतो का पुत्र सागर कुमार ने अपने पिता का मुखांगि दिया। मौके पर पहुंचे प्रखंड विकास पदाधिकारी मनोज

पासवान ने बताया कि ने बताया कि श्रम विभाग की ओर से मृतक के परिजनों को दो-दो लाख रुपए की राशि दी जाएगी। वही अंचलाधिकारी कनक लता ने बताई की मृतक मजदूरों के परिजनों को मुआवजे की राशि दिलाने की मांग जिला से की जाएगी। मौके पर थाना अध्यक्ष नवीन कुमार, राजद नेता नयन कुशवाहा, पूर्व मुखिया पति अरविन्द सिंह, मुखिया पति संतोष कुमार सिंह, विनोद महतो, लालबाबू यादव इत्यादि लोगों ने मृतक के परिजनों को सांत्वना दिया।

पेशेंट एडवोकेट एजुकेशनल एवार्ड के लिए चुने गए बरिष्ठ पत्रकार रविप्रकाश

बीएनएम। मोतिहारी

जिले के घोड़ासहन प्रखंड अंतर्गत श्रीपुर निवासी रविप्रकाश को इस साल के पेशेंट एडवोकेट एजुकेशनल एवार्ड के लिए चुना गया है। फेफड़े में कैंसर के क्षेत्र में काम करनेवाली दुनिया की प्रतिष्ठित संस्था इंटरनेशनल एसोसिएशन फॉर द स्टडी ऑफ लंग कैंसर (आईएसएसएलसी)ने वरिष्ठ पत्रकार व लंग कैंसर के अंतिम अवस्था के मरीज रविप्रकाश को इस साल के पेशेंट एडवोकेट एजुकेशनल अवार्ड के लिए चुना है। फिलवक्त ये वर्ष 2007 से रांची में पत्रकारिता कर रहे हैं।श्री प्रकाश को यह पुरस्कार सितंबर में अमेरिका के कैलिफोर्निया प्रांत के सैन डिएगो शहर में आयोजित होनेवाले वर्ल्ड कॉफ्रेंस ऑफ लंग कैंसर (डब्ल्यू सीएलसी)के दौरान सात सितंबर को दिया जाएगा।यह पुरस्कार लंग कैंसर के क्षेत्र में मरीजों के मुद्दों को उठानेवाले शख्स को हर साल दिया जाता है। आईएसएसएलसी का पेशेंट एडवोकेट एजुकेशनल अवार्ड दुनिया के अलग-अलग देशों में मरीजों की एडवोकेसी के क्षेत्र में काम कर रहे पांच लोगों को हर साल दिया जाता है।इस साल भारत से वरिष्ठ पत्रकार रविप्रकाश को चुना गया है। ज्ञातव्य है कि रविप्रकाश जनवरी 2021 से लंग कैंसर से जंग लड़ रहे हैं।उनका



कैंसर चौथे अवस्था में पकड़ में आया तत्पश्चात वे न केवल अपने कैंसर का इलाज करा रहें हैं बल्कि उन्होंने कई मंचों पर इस बीमारी के मरीजों की आवाज उठाया है। सोशल मीडिया पर भी वे दवाओं की कीमत और कैंसर मरीजों की परेशानियों को लेकर लगातार मुखर रहें हैं। कीमोथेरेपी के 68 सत्रों से गुजर चुके श्री प्रकाश कैंसर के मरीजों के लिए काम कर रही स्वयंसेवी संस्था “लंग कनेक्ट इंडिया” के निदेशक भी हैं।रवि ने बताया कि मुझे खुशी है कि इंटरनेशनल एसोसिएशन फॉर द स्टडी ऑफ लंग कैंसर जैसी बड़ी संस्था ने मुझे इस प्रतिष्ठित पुरस्कार के लिए चुना है।

अनियंत्रित बस ने स्कूल जा रहे छात्र को कुचला

बीएनएम। मोतिहारी

साइकिल से स्कूल जा रहे एक छात्र की अनियंत्रित बस की चपेट में आने से सोमवार को मौत हो गई है, जिसके बाद नाराज ग्रामीणों ने सड़क को जाम कर जमकर प्रदर्शन किया। घटना की सूचना मिलने के बाद मौके पर पहुंची पुलिस ने भारी मशक्कत के बाद ग्रामीणों को समझा कर जाम

खुलवाया। घटना पूर्वी चंपारण जिले के अरेराज-बेतिया मुख्य पथ पर पहाड़पुर थाना के हरी चौक के समीप हुई है।मृतक छात्र पहाड़पुर थाना क्षेत्र के नौवाडीह पंचायत के दुधियांवा ओझा टोला निवासी सुदामा पंडित का 14 वर्षीय पुत्र मंदीप कुमार प्रजापति है। बताया गया कि छात्र अपनी साइकिल पर घर से स्कूल जा रहा था। तभी तेज रफ्तार बस ने उसे

कुचल दिया। जिससे घटना स्थल पर ही उसकी मौत हो गई। पहाड़पुर थानाध्यक्ष अंबेश कुमार ने बताया कि बस की चपेट में आकर एक छात्र की मौत हो गई है। नाराज ग्रामीणों ने सड़क को जाम कर दिया। जिसे समझा बुझाकर जाम खुलवा दिया गया। शव को पोस्टमार्टम में भेज कर फरार बस चालक की तलाश की जा रही है।

नौकरी !

बिहार के लिए सुनहरा अवसर

नौकरी !!

PS BAJAJ FINANCE WHOLESALE MARKET



प्रियांशु बाजाज

Managing Director

फाइनेंस होल सेल मार्केट लिमिटेड


बिहार में कुल रिक्त 640 सीट (लडके तथा लड़कियों के लिए)

S.No.	Position	Qualification	No. of Possession	Pay Scale
1.	Branch Manager	Graduation	40	30,000 – 35,000
2.	Finance Manager	Graduation / Intermediate	40	25,000 – 30,000
3.	Insurance Manager	Graduation / Intermediate	40	25,000 – 30,000
4.	Branch Accountant	I.Com / B.Com with Computer Knowledge	40	20,000 – 25,000
5.	Filed Officer	10 th / 10 th +2	160	15,000 – 20,000
6.	Store Keeper	10 th	80	15,000
7.	Delivery Boy	10 th	160	10,000 + Commission
8.	Supervisor	Graduation with Computer Knowledge	40	20,000 – 25,000
9.	Security Guard	Retired Home Guard Officer	40	10,000
10.	Distributer	Minimum 8th Passed		We will Provide loan of Rs. 5Lakh - 10 Lakh rupees..
11.	Peon	Minimum 8th Passed	40	10,000 – 15,000

नोट - ऑनलाइन फॉर्म फइल करने के लिए <https://psbajajholselemarket.in/career> पर जाए । अधिक जानकारी के लिए हमारे हेल्पलाइन नं० - Whatsapp +91 8755711350 पर संपर्क करें ।

Mobile No - +91 7324818096

*नियम एवं शर्तें लागू





प्रियांशु बाजाज

नौकरी नौकरी
फाइनेंस होल सेल मार्केट लिमिटेड

Contact No.- 8755711350, 7324818096

<https://psbajajholselemarket.in/career>

संक्षिप्त समाचार

हरसिद्धि में सीएसपी कर्मी से दो लाख पैतालीस हजार की लूट

बीएनएम। पूर्वी चंपारण। जिले के हरसिद्धि थाना क्षेत्र के घीवाढार पंचायत के लोकरिया में सीएसपी संचालक के स्टाफ से अपराधियों ने हवाई फायरिंग कर दो लाख पैतालीस हजार लूट कर फरार हो गए। सीएसपी संचालक ओमप्रकाश राम ने बताया कि उनका घर मानिकपुर पंचायत के वार्ड नंबर 15 में है और मटियारिया में सीएसपी संचालित करते हैं। उन्होंने बताया कि उनका स्टाफ मटियारिया कस्बा टोला निवासी नीरज कुमार एसबीआई हरसिद्धि से 3 बजकर 39 मिनट पर दो लाख पैतालीस हजार की निकासी कर सीएसपी मटियारिया के लिए लौट रहा था कि लोकरिया में पोखरा के समीप बिना नंबर के अपाची बाइक से पीछा कर रहे तीन अपराधियों ने ओवरटेकर उसे रोक लिया और हवाई फायरिंग कर उससे रुपया छीन लिया। इस दौरान कर्मी नीरज और अपराधियों के बीच हाथापाई भी हुई, लेकिन वे तीन की संख्या में थे, जिस कारण वे राशि लूटने में सफल रहे और लूट अंजाम देकर अरराज की ओर भाग निकले। हालांकि नीरज ने कुछ दूर तक उसका पीछा भी किया, लेकिन अपराधी भागने में सफल रहे। घटना की सूचना उसने थानाध्यक्ष हरसिद्धि तथा एसबीआई हरसिद्धि शाखा के शाखा प्रबंधक को दी है। वही घटना की सूचना मिलते ही डीएसपी रंजन कुमार, थानाध्यक्ष नवीन कुमार पुलिस बल के साथ घटनास्थल पर पहुंचकर जांच शुरू कर दी है। डीएसपी रंजन कुमार ने बताया कि रास्ते में पड़ रहे सीसीटीवी कैमरा से अपराधियों की पहचान की जा रही है। उन्होंने बताया कि बहुत जल्द ही अपराधी पकड़ में आ जाएंगे। अनुसंधान जारी है।

मतदान संपन्न होने के बाद जीत की गुणा भाग में जुटे समर्थक

बीएनएम। बेतिया। बाल्मीकिनगर लोकसभा का छठे चरण का चुनाव शनिवार को मैनाटांड क्षेत्र में शांतिपूर्ण माहौल में संपन्न होने के साथ प्रत्याशी समर्थक अपने-अपने बूथों पर वोटों की गड़ना करने में जुट गये है। बाजार से लेकर गांव तक चाय की दुकान से लेकर पान की दुकान तक आम जानता अपने-अपने समर्थक प्रत्याशियों के जीतने हारने की दावा ठोक रहे है। सुबह, दोपहर और शाम जहां देखों वही चुनाव चर्चा हो रही है। गौरतलब हो की इस बार लोकसभा चुनाव में एनडीए गठबंधन के जदयू प्रत्याशी एवं इंडिया गठबंधन के आरजेडी प्रत्याशी समेत निर्दलीय प्रत्याशियों ने अपना अपना भाग्य आजमाया है। इधर लोकसभा संसदीय क्षेत्र में जदयू बनाम राजद के प्रत्याशी के बीच की टीक टक्कर बतायी जा रही है। समर्थक अपने प्रत्याशी की जीत की दावा कर रहे है। लेकिन 4 जून को ही गिनती के बाद स्पष्ट हो पायेगा की किस प्रत्याशी के सिर पर ताज सजेगा। फिन्हाल जदयू प्रत्याशी सुनील कुमार और आरजेडी प्रत्याशी दीपक यादव की भाग्य का फैसला ईवीएम में बंद है।

पताही में दहेज लोभी परिवार वालों ने नवविवाहिता की हत्या कर शव को जलाया

- मृतक नवविवाहित की मां जीवछ देवी ने स्थानीय थाने में पांच नामजद एवं अन्य के विरुद्ध आवेदन देकर दर्ज कराई प्राथमिकी
- मृतका के सास गायत्री देवी एवं ससुर रामजीवन सिंह को पुलिस हिरासत में लेकर कर रही है पूछताछ

बीएनएम। पताही। थाना क्षेत्र के पदुमकेर गांव में ससुराल वालों ने दहेज की मांग पूरी नहीं होने पर रविवार की देर रात नवविवाहिता की हत्या कर दी और साक्ष्य मिटाने के नियत से शव को ठीकाने लगा दिया। बता दें कि 30 वर्षीया तनीषा देवी (मृतका) पदुमकेर गांव निवासी अवनीश कुमार सिंह की पत्नी थी। सोमवार की सुबह मृतका के मायके नेपाल के सुदामा गांव वालों को घटना की सूचना मिली मृतका के परिजन नेपाल के सुदामा गांव से आई मां जीवच देवी जब बेटी के घर गये तो पता चला कि शव का कहीं छुपा कर घरवाले फरार हो चुके हैं। इसके बाद घटना की सूचना पताही पुलिस को दी। सूचना मिलते ही थानाध्यक्ष कैलाश कुमार पुलिस बल के साथ मौके पर पहुंचे और घटना की छानबीन की। इस दौरान पता चला कि मृतक महिला तनीषा का अंतिम संस्कार किये जाने की बात सामने आयी। मामले को लेकर मृतका के मां जीवछ देवी ने बेटी के ससुराल वालों में पति, सास, ससुर, ननद एवं ननदोई समेत अन्य अज्ञात लोगों पर दहेज के लिए हत्या करने की प्राथमिकी दर्ज करायी है। मृतिका के मां जीवछ देवी बताया कि शादी के बाद से सभी आरोपी दहेज में रुपये एवं तरह-तरह की सामान की मांग करते थे। नहीं देने पर बराबर मारपीट कर प्रताड़ित करते थे बेटी को हत्या करने की भी धमकी देते थे। थानाध्यक्ष कैलाश कुमार ने बताया कि दहेज को लेकर हुई नव विवाहिता की हत्या को लेकर मृतिका के मां के द्वारा आवेदन दिया गया है। आवेदन मिलते हैं प्राथमिक की दर्ज कर आरोपियों के गिरफ्तारी के लिए छापेमारी की गई जिसमें मृतक नव विवाहिता के सास एवं ससुर को हिरासत में लेकर पूछताछ की जा रही है। अन्य आरोपियों की गिरफ्तारी के लिए छापेमारी की जा रही है जल्द ही गिरफ्तार कर जेल भेज दिया जाएगा।

सात अग्नि पीड़ित परिवारों के बीच गुदगुदी पंचायत में रेड क्रॉस सोसायटी ने किया राहत सामग्री वितरित: मुखिया



बेतिया। बगहा अनुमंडल के रामनगर प्रखंड अंतर्गत गुदगुदी पंचायत में रेड क्रॉस सोसायटी के द्वारा सात अग्नि पीड़ित परिवारों के बीच पंचायत के मुखिया प्रमोद ठाकुर के नेतृत्व में राहत सामग्री वितरण किया गया। पंचायत के मुखिया प्रमोद ठाकुर ने बताया कि रेड क्रॉस सोसायटी बेतिया के तत्वाधान में महादलित बस्ती गुदगुदी पंचायत के धोबिया टोला, चम्परडिहा - बडगांव के सात अग्नि पीड़ित परिवारों के बीच राहत सामग्री वितरण किया गया। उन्होंने बताया कि गांव के सात अग्नि पीड़ित परिवारों के बीच रेड क्रॉस सोसायटी के द्वारा राहत सामग्री वितरण किया गया। मुखिया प्रमोद ठाकुर ने बताया कि वितरण कार्यक्रम में रेड क्रॉस सोसायटी के संयुक्त सचिव जगदेव प्रसाद के नेतृत्व में बंदी मांझी, अर्जुन मांझी, जिउत मांझी, गिरिजा देवी, पूर्णवासी राम, राजन शर्मा व अब्दुल गनी मियां समेत सात अग्नि पीड़ित परिवारों के बीच राहत सामग्री वितरण किया गया। इस अवसर पर लालबाबु यादव, दिलीप प्रसाद, श्याम राज, दिनेश पटेल, शंभु लाल सहित दर्जनों की संख्या में ग्रामीण मौजूद रहे।

बीएनएम। बेतिया

आरपीएफ पुलिस ने बगहा रेलवे स्टेशन पर ट्रेन व अन्य जगहों पर लावारिस हालत में घूमते हुए देख चार बच्चों को बरामद कर आरपीएफ पोस्ट लाकर सभी का नाम पता और उसके बारे में पता लगाते हुए इसकी जानकारी नरकटियागंज आरपीएफ पुलिस इंस्पेक्टर चंदन कुमार को दिया। इनके दिशा-निर्देश पर बेतिया चाईल्ड हेल्फ लाईन के जिम्मे सौंप दिया गया। बगहा आरपीएफ पोस्ट प्रभारी इंद्रजीत सिंह ने बताया कि रविवार के दोपहर यह सभी बच्चे आ जा रहे ट्रेनों के रुकते ही सवार यात्रियों से खाने के लिए पैसे मांगते दिखे, वहीं रेलवे स्टेशन पर भी बैठे यात्रियों के पास जाकर यह सभी बच्चे तंग कर खाने पीने को लेकर पैसे मांगते दिखे।।



जहां इन सभी को बरामद कर पोस्ट लाकर पूछताछ करते हुए

इन सभी के घर व उसके माता-पिता के बारे में पता किया, तो

शिवम कुमार के बारे को पता चला त्वरित संपर्क कर नरैनापुर

के निवासी प्रमोद कुमार माता लक्ष्मीना देवी को उसके बेटे

सेल्फी विथ फैमिली प्रतियोगिता का आयोजन

बीएनएम। बेतिया

मारवाड़ी युवा मंच बेतिया के तत्वाधान में पश्चिम चंपारण लोकसभा क्षेत्र के निर्वाचन वाले दिन सेल्फी विथ फैमिली प्रतियोगिता का आयोजन किया गया। जिसमें लगभग दो सौ प्रतिभागियों ने अपनी सेल्फी भेज कर अपनी भागीदारी सुनिश्चित किया। ऐसे आयोजन के लिये युवा मंच सराहना का पात्र है। जिसने भी लोकतंत्र के पर्व को अपना



कीमती वोट देकर मनाया एवं दूसरों को भी वोट देने के लिए प्रेरित किया। विजयी प्रतिभागियों में दो फैमिली फोटो का चयन किया गया। जिनमें राहुल सराफ एवं यश उदयपुरिया का नाम उल्लेखनीय है।

पत्रकार अजीत कुमार के पुत्र हर्ष कुमार की नकाबपोश अपराधियों ने पीट-पीट कर की हत्या

बीएनएम। पटना

राजधानी में सुलतानगंज थाना क्षेत्र के लॉ कॉलेज के पास पत्रकार अजीत कुमार के पुत्र हर्ष कुमार की नकाबपोश अपराधियों ने पीट-पीट कर हत्या कर दी। हर्ष के पिता अजीत कुमार हिंदी दैनिक भास्कर के वैशाली प्रखंड के रिपोर्टर बताए जाते हैं। जबकि हर्ष पटना विश्वविद्यालय के बी एन कॉलेज का छात्र था। पुलिस के अनुसार हर्ष कुमार आज लॉ कॉलेज में लॉ के फाइनल ईयर का परीक्षा देने गया था। वह परीक्षा देकर ज्योंहि निकला कि लॉ कॉलेज के गेट पर 10/15 अज्ञात नकाबपोश युवकों ने उसे घेर लिया और लाठी- डंडे तथा ईंट- पत्थर से मार- कर उसे लहू लुहान कर दिया। तत्काल उसे पी एम सी एच ले जाया गया जहां डॉक्टरों ने उसे मृत घोषित कर दिया। लॉ के छात्र की हत्या की खबर मिलते ही पटना पुलिस प्रशासन में खलबली मच गई। कई थानों के पुलिस घटनास्थल पर पहुंच गई। पटना के सिटी एसपी पूर्वी भी घटनास्थल पर पहुंचे और वारदात का जायजा लिया। पुलिस के अनुसार घटनास्थल पर कोई सीसीटीवी कैमरा



नहीं लगा था। पूछताछ के आधार पर पुलिस मामले की जांच पड़ताल कर रही है। घटनास्थल पर डॉंग स्कवॉड और एफएसएल की टीम ने कुछ साक्ष्य इकट्ठे किए हैं। सीटी एसपी पूर्वी के अनुसार हत्या के कारणों का प्रथम द्रष्टया मामला कुछ दिन पूर्व में हुए आपसी विवाद बताया जाता है। हर्ष के पिता पत्रकार अजीत कुमार ने बताया कि कल ही वह गांव से लॉ का फाइनल परीक्षा देने के लिए पटना आया था। आज परीक्षा देकर निकला

तो नकाबपोश अपराधियों ने उसे घेर लिया और उसकी पीट-पीट कर हत्या कर दी। हत्या के कारणों से अनभिज्ञता जाहिर करते हुए पत्रकार अजीत कुमार ने बताया कि हर्ष छात्र संघ का चुनाव लड़ना चाहता था। हालांकि उन्होंने इसके लिए उसे काफी रोका था। [बावजूद इसके वह अपने निर्णय पर कायम था। पुलिस ने हर्ष के हत्यारों की गिरफ्तारी के लिए एस आई टी का गठन किया है। इसके लिए सुलतानगंज, बहादुरपुर थाने की पुलिस को लगाया गया है। बिहार प्रेस मंस यूनिनयन के अध्यक्ष अनमोल कुमार, महासचिव राज किशोर सिंह, भारती श्रमजीवी पत्रकार संघ के प्रदेश अध्यक्ष कुमार निशांत, इंडियन फेडरेशन आफ वर्किंग जर्नलिस्ट के राष्ट्रीय कार्य समिति भोला प्रसाद, अवधेश शर्मा इत्यादि ने पत्रकार पुत्र की हत्या पर शोक व्यक्त करते हुए इस वारदात की घोर निंदा की है। पुलिस महानिदेशक से हर्ष के हत्यारों को तत्काल गिरफ्तार कर सीपीटी ट्रायल के तहत मुकदमा चलाने की भी अपील की है। बिहार प्रेस मंस यूनिनयन ने प्रदेश के पत्रकारों से 28 मई को इस घटना के विरोध में काला दिवस मनाने का ऐलान किया है।

वारिजा जायसवाल बनी अंडर-13 बालिका शतरंज विजेता

बीएनएम। बेतिया

बेतिया। भागलपुर जिला शतरंज संघ के द्वारा आयोजित दो दिवसीय स्वर्णीय तारिणी प्रसाद रैपिड जूनियर अंडर -15 शतरंज प्रतियोगिता 25 और 26 मई आयोजन हुआ। इस प्रतियोगिता में पश्चिम चंपारण जिला के शतरंज खिलाड़ी वारिजा जायसवाल सहित बिहार के विभिन्न जिलों से जूनियर वर्ग में 56 खिलाड़ियों ने भाग लिया। जिसमें बेतिया के पश्चिम चंपारण जिला अंडर -15 विजेता वारिजा जायसवाल ने 7 चक्रों के मैच कुल 5 अंक बनाये और संयुक्त पांचवी रैंक मिला। इस प्रतियोगिता के विजेता बेगूसराय के अर्ध भारद्वाज के 7 चक्र में कुल 6 अंक बनाये और ओपन में अंडर 15 के विजेता बने। जिससे वारिजा ने मात्र एक अंक कम बनाया नहीं तो प्रतियोगिता के विजेता बनती। वारिजा जायसवाल को अंडर 13 बालिका कैटेगरी में पहला रैंक मिला प्राप्त किया। इस प्रतियोगिता के मुख्य अतिथि के रूप में अखिल भारत

उन्होंने सात चक्र में कुल 5 अंक बनाए और अंडर 15 जूनियर प्रतियोगिता में संयुक्त रूप से पांचवी रैंक हासिल किया और महिला वर्ग में प्रथम स्थान



शतरंज संघ के कोषाध्यक्ष सह अखिल बिहार शतरंज संघ के सचिव अंतर्राष्ट्रीय आर्बीटर श्री धर्मेन्द्र कुमार, विशिष्ट अतिथि न्यूरोलॉजिस्ट डॉ पंकज कुमार, डॉ पम्मी रांय, भागलपुर शतरंज संघ के अध्यक्ष शिशु रोग विशेषज्ञ डॉ अजय कुमार सिंह, प्रतियोगिता के प्रायोजक नेहा कुमारी एवं श्री संतोष कुमार के द्वारा वारिजा जायसवाल को ट्रॉफी और ई सर्टिफिकेट देकर सम्मानित किया। उधर वारिजा को मिली कामयाबी पर चंपारण शतरंज अकादेमी के संस्थापक सह प्रशिक्षक शाहिद हुसैन, निर्देशक नवीन जायसवाल जी , मुख्य संरक्षक डॉ मोहम्मद गुलजार जी, , कुंदन शांडिल्य जी , मुकेश कुमार जी, रंजीत प्रसाद, मनोरंजन सिन्हा आदि खेल प्रेमियों ने उनके उज्ज्वल भविष्य के लिए बधाई और शुभकामनाएं दी है।

पताही में चोरों का आतंक कई मंदिरों से अष्टधातु की मूर्ति चोरी

बीएनएम। पताही

थाना क्षेत्र के परसौनी कपूर गांव स्थित रामजानकी मंदिर से रविवार की शाम अज्ञात चोरों ने भगवान लक्ष्मण की अष्टधातु से निर्मित मूर्ति की चोरी कर ली। राम जनकी मंदिर के पुजारी बालमुकुन्द तिवारी ने बताया कि रविवार की शाम को जब मंदिर में पूजा करने के लिए मंदिर का ताला खोले तो तीन मूर्ति में से एक लक्ष्मण जी की मूर्ति गायब थी जिसे अज्ञात चोरों ने पीछे के दरवाजे को तोड़कर चुरा लिया था। उन्होंने तुरंत इसकी सूचना ग्रामीणों के साथ ही पुलिस को भी दी। इसके बाद मंदिर में लोगों की भीड़ उमड़ पड़ी। वही इस मामले में मंदिर के पुजारी ने थाना



को आवेदन देकर उचित कार्रवाई की मांग की है। यहां बता दें कि कुछ दिन पूर्व ही नोनफरवा, बोकाने, बखरी, जिहली पंचायत में भी मूर्ति चोरी हो गई थी।

लोकल ट्रेन बढ़ाने की मांग व्यावसायिक वर्ग के लोगों ने विधायक से करने का लिया निर्णय

बीएनएम। बेतिया

विगत कई वर्षों से मुजफ्फरपुर-नरकटियागंज रेल मार्ग पर पूर्व की अपेक्षा लोकल ट्रेन का परिचालन नहीं होने से रेल यात्रा करने वाले मझौलिया प्रखंड के व्यावसायिक एवं ग्रामीण क्षेत्र के लोगों को काफी परेशानी का सामना करना पड़ रहा है। इसको लेकर स्थानीय अहवर कुड़िया पंचायत के तिवारी टोला के युवा समाजसेवी सह इंजीनियर विकास कुमार तिवारी के नेतृत्व में लोगों ने विधायक रेणु देवी से जनहित में समस्या का समाधान कराने का निर्णय लिया है। श्री तिवारी ने बताया कि मझौलिया प्रखंड जिला का सबसे बड़ा प्रखंड है। स्थानीय लोगों को रेल यात्रा करने में काफी परेशानी का सामना करना पड़ रहा है। अधिक करिया देकर बस या टैप्पो से यात्रा करना



पड़ता है। नरकटियागंज से मुजफ्फरपुर रेल मार्ग में सुबह इंटरसिटी पाटलिपुत्र एक्सप्रेस 5 बजकर 30 मिनट एवं 11:00 बजे पूर्वाह्न मेमू ट्रेन को छोड़कर मुजफ्फरपुर की तरफ जाने वाली कोई लोकल ट्रेन नहीं है। हालांकि 8 बजे मेमू लोकल ट्रेन है जो रक्सौल तक की जाती है। वहीं 5216 एवं सत्याग्रह एक्सप्रेस ट्रेन है तथा मुजफ्फरपुर के तरफ से रक्सौल से दिल्ली तक जाने वाली सत्याग्रह ट्रेन तथा 10 बजे पूर्वाह्न के लगभग मुजफ्फरपुर नरकटियागंज

ट्रेन संख्या 5215 ट्रेन को छोड़कर संख्या 7:00 बजे तक कोई लोकल ट्रेन नहीं है। फलस्वरूप रेल यात्रियों को रेल यात्रा करने में काफी परेशानी उठानी पर रही है। जबकि रेल यात्रा करने में समय की बचत के साथ-साथ आर्थिक शारीरिक एवं मानसिक तनाव से यात्री बचते हैं। उन्होंने बताया कि मझौलिया से बेतिया आने जाने का निजी सवारी का किराया 30 है जो गरीब लाचार लोगों के लिए अपने काम से आना जाना मजबूरी बन जाता है। मौके पर समाजसेवी कादिर खान, कैप्टन राजनंदन सिंह, मौलाना नूर आलम, मोहम्मद कमरू जमा, हरेन्द्र यादव, सुधीर शर्मा, अजय कुमार, विनोद जायसवाल, अनिल सिंह आदि व्यावसायिक वर्ग के लोगों ने स्थानीय विधायक रेणु देवी से लोकल ट्रेन बढ़ाने की मांग करने का निर्णय लिया है।

किडनी स्टोन इलाज की समस्त सुविधाएं

स्टोन क्लिनिक मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FRACS (Urology), FRCR (Urology)
Ex-Asst. Prof. Govt. Medical College
प्राचीनस्थ एण्ड नेफ्रोलॉजिक सर्विस

डॉ. महेन्द्र सिंह
MBBS, MS, MCh (Urology)
Ex- HOD Urology, IGIMS, Patna
नोडियल यूरोलॉजिस्ट एण्ड एण्डोयुरोलॉजिस्ट

डॉ. हेमन्त कुमार
MBBS, MD, (Psychiatry) BML, Varanasi
सिखास, पसीला, नारा एवं सैला रोग विशेषज्ञ

डॉ. मीना
MBBS, DGO, DNB, (OBG), FMAAS
स्त्री एवं प्रसूति रोग विशेषज्ञ

हमारी सुविधाएँ

- सर्जन से God Blessder Surgery, CSD सभी
- सुप्रीम 5 चमक (TLM, LAM) की सभी
- Renal Stone, Urinary Stone के सभी बर्तों
- कठिन पथकों वाले बर्तों का इलाज
- कठिन कि कि बर्तों एवं कठिन पथकों का सुप्रीम
- ट्यूबल प्रोसीडर में सिखास/नारा, को सुप्रीम
- निम्न स्तर का विलेय, को सुप्रीम
- 24 घंटा मेडिकल/नर्सिंग/किडनी के सुप्रीम

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी
बैंक रोड, राजेश्वरी पैलेस होटल के पूरव वाली गली में

संपादकीय

बच्चों की जान बर्ख्शें

राजकोट के टीआरपी मॉल के गेमिंग जोन में भीषण आग लगने से 33 लोगों की मौत हो गई। इनमें बच्चे भी हैं। सप्ताहांत के कारण मॉल में बहुत भीड़ थी। बता रहे हैं कि गेमिंग जोन में वेल्डिंग का काम भी चल रहा था। इसमें बाहर निकलने का कोई रास्ता नहीं था। लोग भीतर ही फंसे रह गए। धुआं इतना था कि पांच किलोमीटर दूर से नजर आ रहा था। आग के दरम्यान वहां का अस्थायी ढांचा भी ढह गया।

चश्मदीनों का कहना है कि अग्नि शमन की गाड़ियां बहुत देर से पहुंचीं। स्थानीय लोगों का आरोप है कि ढांचे में बहुत सारे टायर होने के कारण धुआं अधिक फैला। सवाल है कि यहां गेमिंग की मंजूरी कैसे और किसने दी? अग्नि शमन विभाग द्वारा एनओसी ली गई या नहीं, आपातकालीन निकास की व्यवस्था क्यों नहीं थी? राज्य में इसी साल जनवरी में वडोदरा की झील में नाव डूबने के कारण बारह बच्चों की मौत हो गई थी।

उससे पहले मोरबी सस्पेंशन ब्रिज ढहने से 135 लोग मारे गए थे, जिनमें एक तिहाई बच्चे थे। 2019 में सूरत के कोचिंग सेंटर में लगी आग में बाइस छात्रों की मौत हो गई थी। सिलसिलेवार होने वाली इन भीषण घटनाओं को देखते हुए यह कहना गलत नहीं होगा कि राज्य में शासन और व्यस्थागत गड़बड़ियां चरम पर हैं। बार-बार दुर्घटनाओं के बाद जांच और कुछ दोषियों के खिलाफ कदम उठाकर मात्र लीपापोती कर दी जाती है। एक साथ इतने लोगों की मौत, उस पर भी बच्चों का मरना भयावह है।

इस वक्त देश में भीषण गरमी पड़ रही है जिसके चलते आग लगने की घटनाएं आम हो गई हैं। दिल्ली के केअर सेंटर में भी शनिवार की रात ही आग में जल कर सात नवजात मर गए। बता रहे हैं, ऑक्सीजन सिलेंडर फटने से वहां आग फैल गई। कुछ नवजात अभी लापता हैं, जिनके पालक इधर-उधर भटक रहे हैं। व्यावसायिक स्थलों पर सुरक्षा को लेकर इतनी लापरवाही कैसे बरती जाती है। इसके लिए जो लोग दोषी हैं, उनको सख्त सजाएं क्यों नहीं दी जातीं। से सभी दोषियों को लंबे समय के लिए सार्वजनिक स्वास्थ्य केंद्रों में उपचार में या सहायक के तौर पर मदद के लिए लगाया जाए। जरूरी है कि गर्मी आने से पूर्व ही अस्पताल जैसे इदारों में अग्नि शमन प्रणाली को रूटीन बनाकर उन पर नजर रखने की कवायद लगातार जारी रखी जाए।

बच्चों और अन्य हादसे के शिकार लोगों के परिवारों को केवल सरकारी मुआवजा देकर ही हाथ न झाड़े जाएं बल्कि उनके परिवार के प्रति भी जिम्मेदार लोगों को नैतिक और भावनात्मक सहयोग देने के सख्त आदेश दिए जा सकते हैं।

कम मतदान चिंता की बात

भीषण गर्मी और पश्चिम बंगाल में कुछ केंद्रों पर परस्पर विरोधी राय रखने वालों के बीच झड़प के बीच शनिवार को लोक सभा चुनाव के छठे चरण, जिसके तहत 8 राज्यों और केंद्रशासित प्रदेशों की 58 सीटों पर मतदान हुआ, में औसतन 61.22 फीसद मत पड़े। दिल्ली की सातों संसदीय सीटों के लिए मतदान 58.52 फीसद पर सिमट गया। पिछली बार यह 60.52 फीसद था। चुनाव आयोग के अनुसार सुबह सात से शाम छह बजे तक चले मतदान में पश्चिम बंगाल में सबसे अधिक 78.19 फीसद वोट डाले गए जबकि उत्तर प्रदेश में 54.03 फीसद मतदाताओं ने मताधिकार का इस्तेमाल किया। छठे चरण के मतदान के साथ ही लोक सभा की 486 सीटों के लिए चुनाव पूरा हो चुका है। अब आखिरी और सातवे चरण में एक जून को 57 सीटों पर मतदान होगा और इसी के साथ लोक सभा की सभी सीटों के लिए मतदान पूरा हो जाएगा। परिणाम 4 जून को आएंगे।

बहरहाल, लोक सभा चुनाव 2024 अपनी शुरुआत से ही कम मतदान प्रतिशत से चिंता में डाले हुए है। लोगों का अपने मताधिकार का इस्तेमाल करने में इस प्रकार इस प्रकार से कम दिलचस्पी लेना यकीनन मजबूत लोकतंत्र के लिए अच्छा संकेत नहीं है। जीवंत लोकतंत्र के लिए जरूरी है कि मतदाता पूरी सक्रियता और तन्मयता से चुनाव प्रक्रिया का हिस्सा बनें, लेकिन पहले चरण से ही देखने में आया कि मतदान के रोज अनेक मतदाता अपने परिवार के साथ घूमने-फिरने निकल पड़े। कुछ कहते सुने गए कि उनके परिवार के मत न भी पड़े तो क्या फर्क पड़ेगा। जीतने वाली पार्टी को जीत ही जाएगी। बताया जा रहा है कि भीषण गर्मी होने के कारण भी मतदाता वोट करने घर से नहीं निकल रहे।

चुनाव आयोग ने पहले चरण के कम वोट प्रतिशत रहने पर अपनी कोशिशें और तेज कर दीं ताकि ज्यादा से ज्यादा मतदाता वोट करने से घरों से निकलें, लेकिन मतदाता की उदासीनता टूटने में नहीं आ रही। दिल्ली जैसे राजधानी शहर, जहां के निवासी बनिस्बत पढ़े-लिखे और जागरूक माने जाते हैं, में भी मत प्रतिशत पिछली दफा से भी कम रह जाना वाकई चिंता की बात है। दरअसल, एक तो चुनाव में कोई लहर नहीं बन सकी है, और चुनाव पूरी तरह स्थानीय मुद्दों पर आ सिमटा है, मगर कम मतदान को किसी भी तर्क से वाजिब नहीं ठहराया जा सकता है। कम मतदान चिंता की बात है।

वैश्विकी : मोदी तीन-0 की विदेश नीति

भारत में अगले महीने की शुरुआत में सरकार गठन का काम संपन्न होगा जिस पर पूरी दुनिया की नजर है। भारत का भरोसेमंद दोस्त रूस चाहेगा कि नई सरकार की नीतियों में निरंतरता कायम रहे। वहीं दूसरी ओर अमेरिका और पश्चिमी देश इस बात पर नजर रखेंगे कि अगला विदेश मंत्री और राष्ट्रीय सुरक्षा सलाहकार कौन बने। कहना न होगा कि एस. जयशंकर को लेकर पश्चिमी देश असहज हैं। लेकिन फिर भी उनका मानना है कि जयशंकर के साथ काम किया जा सकता है, लेकिन राष्ट्रीय सुरक्षा सलाहकार (एनएसए) अजित डोभाल उन देशों की आंखों में किरकिरी बने हुए हैं। कुछ विश्लेषकों का मानना है कि खालिस्तानी आतंकवादी गुरपतवंत सिंह पन्नु को लेकर अमेरिका ने जो जाल बुना है उसका निशाना डोभाल ही हैं। यदि नरेन्द्र मोदी तीसरी बार प्रधानमंत्री बनते हैं तो उनके सामने यह सवाल होगा कि नया राष्ट्रीय सुरक्षा सलाहकार किसको बनाएं। डोभाल की आयु करीब 80 साल है जो एनएसए के बड़े दायित्व को निभाने में बाधा बन सकती है। हालांकि उनके अनुभव और कार्यदक्षता को देखते हुए उनकी भूमिका को नजरअंदाज नहीं किया जा सकता। हो सकता है कि मोदी डोभाल को किसी अन्य दायित्व के साथ सलाहकार बनाए रखें तथा एनएसए के रूप में किसी अपेक्षाकृत कम आयु के व्यक्ति को नियुक्त करें। इस नई व्यवस्था में भी इस बात का ध्यान रखा जाएगा



कि विदेश नीति और राष्ट्रीय सुरक्षा के मामले में सरकार की नीतियों की धार बनी रहे। विदेश मंत्री के रूप में जयशंकर की नियुक्ति प्रायः निश्चित है। प्रधानमंत्री मनमोहन सिंह के कार्यकाल में अमेरिका ने विदेश मंत्री नटवर सिंह को पद से हटाने के लिए दबाव डाला था। तत्कालीन सरकार ने कथित घोटाले के नाम पर नटवर सिंह को उनके पद से हटा दिया था। इस पूरे घटनाक्रम का उल्लेख स्वयं नटवर सिंह ने अपनी पुस्तक में किया है। दशकों पूर्व जवाहरलाल नेहरू के कार्यकाल में पश्चिमी देशों ने कृष्ण मेनन को भी ऐसे ही निशाना बनाया था। लेकिन मोदी सरकार किसी दबाव में झुकेगी इसकी संभावना नहीं है। इस बीच जयशंकर ने एक राजनीतिक नेता जैसे तेवर अपना लिये हैं।

अपने ताजा साक्षात्कार में उन्होंने ‘इंटरनेशनल खान मार्केट गैंग’ का उल्लेख किया। यह गैंग भारत में ऐसे ही तत्वों के साथ मिलकर सरकार की नीतियों को प्रभावित करने की कोशिश करता है। जयशंकर के अनुसार इस गैंग में पश्चिमी देशों की मीडिया, बुद्धिजीवी वर्ग, थिंक टैंक और मझोले दज्जे के सरकारी अधिकारी शामिल हैं। यह पहले अवसर है कि जब जयशंकर ने मोदी विरोधी तबके में सरकारी अधिकारियों के शामिल होने की बात कही है। अमेरिका और पश्चिमी देशों के प्रशासन से जयशंकर के इस कथन पर मिश्रित प्रतिक्रिया होगी। प्रकांतर से जयशंकर ने इन देशों को आगाह किया है कि भारत की राजनीति में दखलंदाजी करने से बाज आए। अमेरिका इस

चेतावनी के मद्देनजर अपनी नीति में बदलाव करता है अथवा मौजूदा नीति पर ही अमल जारी रखता है, यह आने वाले दिनों में स्पष्ट होगा। इस बीच चेक गणराज्य में गिरफ्तार निखिल गुप्ता की अमेरिका प्रत्यर्पण की कार्रवाई अंतिम चरण में है। गुप्ता के अमेरिका पहुंचने के बाद वहां अदालती कार्रवाई तेज हो जाएगी। अमेरिका पन्नु की कथित हत्या के प्रयास के सिलसिले में प्रथम साजिशकर्ता के प्रत्यर्पण की मांग भी कर सकता है। अमेरिका के अनुसार प्रथम साजिशकर्ता कथित रूप से भारत की विदेश खुफिया एजेंसी रिसर्च एंड एनालिसिस विंग (रॉ) का अधिकारी था। नई सरकार अमेरिकी की इस मांग को निश्चित रूप से ठुकरा देगी। भारत औरैअमेरिका के द्विपक्षीय संबंध बहुत हद तक इस बात पर निर्भर करेंगे कि इस पेचीदा मामले से कैसे निपटा जाए। इस बीच चाबहार बंदरगाह और अफगानिस्तान फिर चर्चा में आ गए हैं। अफगानिस्तान के हुक्मरानों ने भारत चाबहार समझौते का स्वागत किया है। नए घटनाक्रम में रूस ने चेतावनी दी है कि अमेरिका इस्लामिक स्टेट जैसे आतंकवादी संगठनों को अफगानिस्तान और मध्य एशिया के देशों में फिर सक्रिय कर सकते हैं। ये आतंकी गुट रूस और ईरान को निशाना बना सकते हैं और चाबहार बंदरगाह और अंतरराष्ट्रीय उत्तर-दक्षिण गलियारों को निशाना बना सकते हैं।

-डॉ. दिलीप चौबे

बेहतर दुनिया : ऐसी राह जहां सामाजिक प्रगति जुड़े

आधुनिक समाजों की एक विसंगति यह है कि एक ओर अति सफल, अति संपन्न और विख्यात कुछ व्यक्तियों की चकाचौंध है, तो दूसरी ओर बहुत बड़ी संख्या में ऐसे लोग हैं जो अपने को उपेक्षित और हाशिए पर धकेला हुआ महसूस करते हैं। ऐसी स्थिति से हट कर हमें यथासंभव ऐसी राह निकालनी चाहिए जहां अधिक से अधिक व्यक्ति अपनी प्रगति की ऐसी राह अपनाएं जो पूरे समाज की प्रगति से जुड़ती हो। इस के लिए जो एक बहुत बुनियादी जीवन-मूल्य चाहिए, जो बहुत महत्वपूर्ण होते हुए बहुत सरल भी है। वह यह है कि हम कभी भी दूसरों को दुख देने का कुप्रयास न करें तथा यथासंभव दूसरों के दुख-दर्द कम करने का ही प्रयास करें। बेशक, दूसरों का दुख-दर्द कम करने की हमारी क्षमता बहुत सीमित हो सकती है, पर इस सीमा के बीच हम दूसरों का दुख-दर्द कम करने का प्रयास जरूर करें। इसके लिए अपनी क्षमताएं विकसित भी करें। इस बारे में कोई भी व्यक्ति यदि बहुत सावान रहता है कि मुझे किसी को दुख नहीं पहुंचाना है, तो वह अपने वाणी, कार्य, सोच को, इस तरह ही अनुशासित करता है, ढालता है। इस तरह अधिक से अधिक लोग प्रयास करते रहे तो बहुत से व्यक्ति स्वयं बेहतर इंसान बनते रहते हैं, और पूरा समाज भी बेहतर बनता रहता है। इससे जुड़ा हुआ दूसरा जीवन-मूल्य है कि हम सभी मनुष्यों की बहुत बुनियादी समानता में विास रखें तथा शर्म, जाति, क्षेत्रीयता, राष्ट्रीयता तथा लिंग आधारित भेदभावों से ऊपर उठकर ईंसानियत की सोच या विषय के सभी लोगों की बराबरी और सम्मान की सोच पर आधारित जीवन जिएं तथा इस तरह की राह बहुत से लोगों की सम्मिलित सोच को विश्व स्तर पर अमन-शांति की सोच से जोड़ें। इस सोच में तरह-तरह की दुश्मनियों, वैर-द्वेष और भेदभाव को जीवन भर पाले रखने का कोई अर्थ नहीं है और यदि ऐसी कोई संकीर्ण सोच पहले से है तो इससे चिपटे रहने के स्थान पर इससे बाहर निकल कर ईंसानियत की सोच, सभी लोगों को समता और गरिमा की सोच को अपनाने में ही प्रगति है। तीसरा जरूरी जीवन-मूल्य ईमानदारी है, जिसके साथ यह भी जरूरी है कि मनुष्य अपनी मेहनत की कमाई से ही संतुष्ट रहे और बेईमानी, हर तरह के जुए, दूसरों के हक छीनने की प्रवृत्ति से दूर रहे। विभिन्न अपराधों से अपने को दूर रखना व जो टैक्स देने हों उन्हें समय पर देना भी जरूरी है। ईमानदारी का एक अन्य महत्वपूर्ण पक्ष है कि अपने विभिन्न रिश्तों में भी ईमानदारी अपनाना और धोखा देने का कुप्रयास कभी न करना। इससे जुड़ी हुई बात है कि मनुष्य को फिजूलखर्ची और भोग-विलास से बचना चाहिए। अपनी सभी जरूरतों को पूरा करना, कुछ आराम के साधन जुटाना, कठिन



समय के लिए कुछ बचत करना-यह सब तो उचित है पर भोग-विलास पर अधिक खर्च करना अनुचित है। ऐसा करने पर पर्यावरण की भी क्षति होती है और समाज के अधिक जरूरतमंद लोगों का हक छिनता है। यदि मनुष्य फिजूलखर्ची से बचेगा तो अपनी जरूरतों को पूरा करने के बाद जो धन उसके पास बचेगा उसका उपयोग वह सार्थक सामाजिक कार्यों के लिए कर सकता है। जैसे निर्धन लोगों की सहायता करना, पर्यावरण रक्षा के कार्य करना आदि। विशेष तौर पर सभी तरह के नशों से अपने को दूर रखना जरूरी है क्योंकि विभिन्न तरह के नशों व्यक्तिगत और सामाजिक स्तर पर तबाही की प्रमुख वजह है। शराब, तंबाकू, गुटखे, सिगरेट-बीड़ी, तरह-तरह के ड्रग्स सभी से दूर रहना जरूरी है। शराब की तबाही सबसे अधिक है और शराब से दूर रहना बहुत जरूरी है। आधुनिक तकनीकी ने जीवन में बहुत कुछ नया प्रवेश कर दिया है, और लोग इसमें मस्त हो गए हैं, रस गए हैं। कोई दिन भर फोन से चिपका है, तो कोई कंप्यूटर से। इस स्थिति में यह समझ बहुत जरूरी है कि किसी आधुनिक तकनीक या उपकरण के उपलब्ध होने का अर्थ यह नहीं है कि उसे अपने पर हावी होने दिया जाए। अपने जीवन की सही प्राथमिकताओं को बनाए रखते हुए विभिन्न नई तकनीकों और उपकरणों का सीमित उपयोग ही करना चाहिए और इनसे होने वाली हानि के प्रति भी सावधानी से दूर रहना चाहिए। परिवार समाज की सबसे बुनियादी इकाई है और परिवार की भलाई से निरंतर जुड़े रहना, परिवार की बुनियादी इकाई को न्याय आधारित मजबूती देना, परिवार का मानवीय सहयोग और आपसी सहायता, सुख-दुख के साथ की बुनियादी इकाई बनाना बहुत जरूरी है। परिवार एक जीवन-आधार भी है और शिक्षा संस्थान भी है। परिवार की सही स्थिति और सहयोग के आधार पर ही मनुष्यों को समाज में व्यापक स्तर पर उपयोगी भूमिका निभाने में बहुत मदद मिलती है। इसी तरह आस-पड़ोस में नजदीकी समुदाय से बेहतर संबंध बनाना और

उसकी भलाई में न्यायोचित सहयोग देना, विभिन्न मित्रता के संबंधों को निभाना और समाज की भलाई से जोड़ते हुए आगे ले जाना भी महत्त्वपूर्ण है। आठवीं आवश्यकता यह है कि परिवार में और परिवार के बाहर अधिक व्यापक सामाजिक स्तर पर महिलाओं को उचित सम्मान दिया जाए, उनसे उचित और गरिमामय व्यवहार हो तथा उन्हें अपनी प्रतिभाओं के अनुकूल प्रगति के उचित अवसर मिलें। पुरुषों के उनसे संबंध न्यायसंगत, समानता और सहयोग के होने चाहिए न कि आधिपत्य और अपना स्वार्थ साधने के। विशेष ध्यान देने की बात है कि महिलाओं के प्रति हिंसा और दमन को समाप्त करने को घर और समाज, दोनों स्तरों पर उच्च प्राथमिकता मिले। व्यापक सच्चाई तो यह है कि कई तरह के हिंसक कार्य को ही नहीं अपितु हिंसक सोच को भी समाप्त करने का नियंत्रित और अनुशासित प्रयास सभी मनुष्यों की प्रगति के लिए आवश्यक है। इस तरह के प्रयास व्यापक स्तर पर होंगे तो समाज, राष्ट्रों और विश्व स्तर पर अमन-शांति की स्थिति अपने आप बेहतर होगी, अमन-शांति के लिए एक मजबूत बुनियाद तैयार होगी। अंतिम और बहुत बुनियादी बात यह है कि नैतिकता की कसौटी पर अपनी सोच और अपने कार्यों को परखते रहना सभी मनुष्यों के लिए बहुत जरूरी है। जब अधिकांश मनुष्य यह सोचने लगते हैं कि मुझे केवल अपने हित का ख्याल नहीं रखना है, दूसरों के हित का भी ख्याल रखना है, मुझे जाने-अनजाने ऐसे कार्य नहीं करने हैं जिनसे समाज की क्षति होती है तो इस राह पर चलते हुए ही व्यक्तिगत प्रगति और पूरे समाज की प्रगति में परस्पर सामंजस्य एकता स्थापित होने लगती है। यदि इन सभी दस सिद्धांतों को ध्यान में रखा जाए तो व्यक्तिगत प्रगति की राह और सामाजिक प्रगति की राह बहुत कुछ एक सी होने लगती है, व्यक्ति का अपना विकास समाज के व्यापक विकास से जुड़ जाता है। जहां तक संभव हो इस आदर्श स्थिति के नजदीक पहुंचने का प्रयास करना चाहिए।

-भारत डोगरा



आज का पंचांग

आज ज्येष्ठ कृष्ण पक्ष की उदया तिथि पंचमी और मंगलवार का दिन है। पंचमी तिथि आज दोपहर 3 बजकर 24 मिनट तक रहेगी। आज पूरा दिन पार कर देर रात 2 बजकर 6 मिनट तक ब्रह्म योग रहेगा।

आज का राशिफल



मेघ : आज धन का अभाव खटकता रहेगा कार्य क्षेत्र में कड़ी मेहनत के बावजूद अपेक्षित लाभ नहीं मिलेगा. कोई मित्र आर्थिक मदद कर सकता है. परिवार में सुविधा को लेकर तनाव उत्पन्न हो सकता है. बहुराष्ट्रीय कंपनियों में कार्यरत लोगों को महत्वपूर्ण सफलता मिलने से उनकी आर्थिक स्थिति में सुधार होगा.

वृषभ : आर्थिक क्षेत्र में धन लाभ होने से मन प्रसन्न रहेगा. लम्बी दूरी की यात्रा के योग बनेंगे. व्यवसाय के क्षेत्र में लाभ का नया मार्ग बनेगा. आय स्रोतों पर ध्यान देने की जरूरत रहेगी. नई संपत्ति के क्रय के लिए वार्ता होगी. नौकरी में उच्च अधिकारियों से हुए मनमुटाव का आपकी आय पर भी प्रभाव पड़ेगा.

मिथुन : आर्थिक क्षेत्र में किए गए प्रयासों में थोड़ी सी सफलता प्राप्त होने के योग बनेंगे. आय स्रोतों पर ध्यान देने की जरूरत रहेगी. नई संपत्ति के क्रय के लिए वार्ता होगी. नौकरी में उच्च अधिकारियों से हुए मनमुटाव का आपकी आय पर भी प्रभाव पड़ेगा.

कर्क : आज आकस्मिक धन लाभ मिलेगा. किसी महत्वपूर्ण कार्य के संपन्न होने से लाभ के अवसर प्राप्त होंगे. ऋण चुकाने में सफलता मिलेगी. यात्रा में नए मित्र बनेंगे जो कार्य क्षेत्र में लाभकारी से होंगे. बहुराष्ट्रीय कंपनी में कार्यरत लोगों को उनके पैकेज बढ़ने का शुभ समाचार मिलेगा.

सिंह : आज कार्य क्षेत्र में धन जी बचत की ओर ध्यान दें. अनावश्यक खर्च बढ़ सकता है. संपत्ति संबंधी क्रय विक्रय के लिए यह समय शुभ रहेगा. जल्दबाजी में कोई बड़ा निर्णय ना लें. आपके आर्थिक स्थिति में सुधार होने की संभावना है.

कन्या : आज आर्थिक पूंजी निवेश आदि में थोड़ी सावधानी पूर्वक कार्य करें. सगे भाई बहनों की सहायता आदि पर धन खर्च सोने की संभावना है. धैर्य पूर्वक कार्य करने से धन लाभ होगा. राजनीति में संलग्न लोगों को यकायक धन प्राप्त हो सकता है. नई संपत्ति भूमि, भवन, आदि खरीदने के लिए यह समस्त सकारात्मक रहेगा.

तुला : आज आर्थिक मामले में कुछ उतार-चढ़ाव जैसी स्थिति रहेगी. आय के साथ-साथ खर्च भी उस अनुपात में होने की संभावना है. परिवारिक सदस्यों के साथ तालमेल बनाकर रखें. सगे भाई बहनों के साथ मिलजुलकर कार्य करने से स्थिति अनुकूल होगी.

वृश्चिक : व्यापार में आय की अपेक्षा व्यय अधिक होगा. भूमि, भवन, वाहन खरीदने जा रहे हैं तो अपने नाम की बजाय किसी परिजन के नाम से लें. अन्यथा धन हानि हो सकती है. संतान की उच्च शिक्षा पर अधिक धन खर्च करना पड़ सकता है.

धनु : आज किसी पुराने कर्ज से मुक्ति मिलेगी. वाहन खरीदने के अभिलाषा पूरी हो सकती है. व्यापार में समय बद्ध तरीके से कार्य करें. आमदनी अच्छी होगी. किसी मांगलिक कार्य पर जमा पूंजी निकालकर खर्च करनी पड़ सकती है.

मकर : राजनीतिक क्षेत्र में कार्यरत लोगों को धन प्राप्त होगा. किसी व्यापारिक समस्या का समाधान होने से रुका हुआ धन प्राप्त होगा. नौकरी में अधीनस्थ लाभकारी सिद्ध होगा. भूमि,भवन, वाहन आदि के क्रय विक्रय में लगे लोगों को कड़े परिश्रम के बाद धन प्राप्त होगा. परिवार में अतिथियों के आवागमन से घर खर्च बढ़ा बढ़ा रहेगा.

कुंभ : आज आर्थिक क्षेत्र में सुधार होगा. राजनीतिक क्षेत्र में संलग्न लोगों को अपने कार्य के बदले धन प्राप्त होगा. व्यापार में पिता से विशेष सहयोग प्राप्त होगा. जिससे अपेक्षा से अधिक धन प्राप्त हो सकता है. किसी कीमती वस्तु के खरीदने की योजना सफल हो सकती है. नौकरी में उच्च अधिकारियों से निकटता का लाभ मिलेगा.

मीन : कारोबार में जमा पूंजी धन खर्च हो सकता है. अनावश्यक खर्च से बचें. नवीन संपत्ति के क्रय करने के लिए समय अच्छा नहीं है. जल्दबाजी में कोई भी निर्णय न लें. व्यापार में परिजनों का अपेक्षित सहयोग न मिलने से धन हानि हो सकती है. द्रव्य अथवा संपत्ति मिलने के योग हैं. वाहन खराब होने पर अत्यधिक धन खर्च हो सकता है. घर अथवा व्यवसायिक स्थल से कोई मूल्यवान वस्तु को महत्व चोरी हो सकती है. परिवार में किसी मांगलिक कार्य पर अत्यधिक धन खर्च करने से बचें.



सास के साथ रिश्ता खूबसूरत बनाए रखने के लिए इन खास बातों का रखें ध्यान

महिलाओं के जीवन में हर पड़ाव पर कई सारे बदलाव और उतार-चढ़ाव आते हैं। इन्हीं में से उनका एक फेज शादी का भी होता है। दरअसल, शादी के बाद कई नए रिश्ते बनते हैं, जिनमें सास-बहू का रिश्ता बेहद अजीब और इंटरेस्टिंग होता है।

टीवी सीरियल और सिनेमा ने सास और बहू की रिलेशनशिप की अलग ही छवि बना रखी है, जहां प्यार कम और नोकझोंक ज्यादा दिखाई देता है। हालांकि, रियल लाइफ में कई जगह ऐसे ही उदाहरण देखने को मिलते हैं। इस तरह के रिश्ते थोड़े चुनौतीपूर्ण तो होते हैं। पर, छोटी सी कोशिश और समझदारी से इस रिश्ते को खूबसूरत और मजबूत बनाया जा सकता है।

सास-बहू के रिश्ते को कैसे बनाएं मजबूत?

सम्मान और प्यार दिखाएं

बहू होने के नाते आपको हमेशा अपनी सास का सम्मान करना चाहिए और उन्हें प्यार देना चाहिए। जब भी आपकी सास कुछ बोल रही हो, तो उनकी बातों को ध्यान से सुनें और उनकी भावनाओं को समझने की कोशिश करें। तभी आपकी संबंध सास के साथ अच्छे हो सकते हैं।

सास के साथ अच्छी तरह से करें बातचीत

अपनी सास से खुलकर और ईमानदारी से बात करें। अगर आपको किसी भी तरह की कोई परेशानी है, तो अपनी भावनाओं और विचारों को उनसे साझा करें। अगर कोई गलतफहमी या मनमुटाव हो तो शांत और धैर्यपूर्वक बात करें। कुछ चीजों को उनकी नजरिए से भी देखने की कोशिश करें। तभी आपके संबंध सास के साथ अच्छे हो सकते हैं।

घरेलू कामों में सास की करें मदद

जब भी जरूरत हो तो अपनी सास की मदद करने के लिए हमेशा तैयार रहें। घरेलू कामों में, खरीदारी में या फिर डॉक्टर के पास ले जाने में उनकी मदद अवश्य करें। उनके लिए समय निकालें और बीच-बीच में उनके साथ बातें कर रहें। उन्हें कभी भी अकेलापन महसूस न होने दें।

रिश्ते में धैर्य रखना है जरूरी

रिश्ते बनाने में समय लगता है। अपनी सास के साथ मजबूत रिश्ता बनाने के लिए आपको धैर्य रखने की जरूरत है। अपनी गलतियों से सीखें और धीरे-धीरे आपस में समझदारी विकसित करें।



टेक्नोलॉजी के कारण हो रहा है स्ट्रेस तो इन आसान टिप्स की मदद से खुद को करें रिलैक्स

तनाव आज के समय में लोगों के जीवन का हिस्सा ही बन गया है। घर से लेकर ऑफिस में काम का बढ़ता बोझ, कमजोर पारिवारिक रिश्ते व बेहद जल्द सबकुछ पाने की चाह जीवन को तनावग्रस्त बनाती है। लेकिन इसके अलावा एक चीज ऐसी भी है, जो स्ट्रेस को जन्म देती है और वह है टेक्नोलॉजी का इस्तेमाल करना। वर्तमान में, किसी भी महिला का शायद ही कोई दिन ऐसा बीताता हो, जब वह टेक्नोलॉजी के संपर्क में ना आती हो। फोन से लेकर लैपटॉप में हम कई-कई घंटों बिताते हैं, लेकिन अंततः इनका अत्यधिक उपयोग स्ट्रेस और एंजाइटी जैसी समस्याओं को जन्म देता है। टेक्नोलॉजी का इस्तेमाल करते हुए भी आप टेक स्ट्रेस को खुद से दूर कर सकती हैं और इसके लिए आपको बहुत कुछ करने की जरूरत

नहीं है। बस आप कुछ छोटे-छोटे टिप्स अपनाकर ऐसा आसानी से कर सकती हैं। तो चलिए जानते हैं इन टिप्स के बारे में—
करें डिजिटली डिटॉक्स
खुद को तनावमुक्त रखने का सबसे आसान तरीका यह है कि आप खुद को कभी-कभी डिजिटली डिटॉक्स करें। स्क्रीन (आंखें स्वस्थ रखने के लिए अपनाएं टिप्स) से बाहर आकर वास्तविक दुनिया का आनंद लें। मसलन, अगर संडे को आपकी छुट्टी होती है तो उस दिन अपने लैपटॉप को भी छुट्टी दें। कोशिश करें कि वह दिन आप अपने परिवार के साथ बिताएं और फोन, लैपटॉप व टीवी से दूरी बनाएं। इसके अलावा जब आप ऑफिस से घर आती हैं तो कम से कम एक घंटे के लिए फोन को बंद करके रखें। इससे भी आप खुद को

अतिरिक्त टेक स्ट्रेस को दूर कर सकती हैं।
लें छोटे-छोटे ब्रेक
अगर आपका काम कुछ ऐसा है कि आपको लंबे समय तक लैपटॉप के सामने बैठना पड़ता है तो हो सकता है कि इसके कारण आपको सिर में दर्द या फिर अन्य तरह के स्ट्रेस का सामना करना पड़ता है। इसलिए इससे बचने के लिए आप काम के बीच में छोटे-छोटे ब्रेक लें। अगर संभव हो तो आप बीच में कुछ नैप भी ले सकती हैं। इससे भी आपका स्ट्रेस काफी कम होता है।

फोन को रखें बेड से दूर

टेक स्ट्रेस को दूर करने का एक सबसे अच्छा तरीका है कि आप अपने जीवन में कुछ नियम तय करें। मसलन, जब आप रात में

टेक्नोलॉजी का अत्यधिक उपयोग आज के समय में तनाव का कारण बन रहा है, लेकिन आप इस तनाव को खुद से दूर करने के लिए कुछ आसान उपायों की मदद ले सकती हैं।

अपने बेड पर हों तो फोन को खुद से दूर रखें। इसके अलावा सुबह उठने के बाद सबसे पहले फोन को इस्तेमाल करने की आदत को बदलें। इस तरह के छोटे-छोटे टिप्स टेक स्ट्रेस को दूर रखने में मददगार होता है।

तय करें शेड्यूल

जब आप टेक्नोलॉजी का इस्तेमाल कर रही हैं तो आपको इस बात का ध्यान रखना होगा कि आप उसे नियंत्रित रूप से ही इस्तेमाल करें। मसलन, आप लैपटॉप व फोन पर टाइम स्पेंड करने का शेड्यूल करें। साथ ही यह भी कोशिश करें कि आपका काम तय समय पर ही पूरा हो। इससे भी आप अपने तनाव को काफी हद तक कम कर सकती हैं।

रिलैक्सिंग एक्टिविटी

यह सच है कि टेक्नोलॉजी को खुद से दूर नहीं किया जा सकता, लेकिन फिर भी आप उसके नेगेटिव प्रभावों को काफी हद तक कम कर सकती हैं। मसलन, अगर आपने पूरा दिन लैपटॉप पर काम किया है और अब आपको थकान व तनाव का अहसास हो रहा है तो काम खत्म करने के बाद आप कुछ रिलैक्सिंग एक्टिविटी जरूर करें। मसलन, आप एक शॉवर लें या फिर अपना मनपसंद म्यूजिक सुनें। इससे आपको काफी अच्छा लगेगा।



शैम्पू की खाली पड़ी बोतल से घर पर ऐसे तैयार करें धूपबत्ती स्टैंड

हम सभी बाजार से अलग-अलग शैम्पू की बोतल खरीद कर लाते हैं। जैसे ही शैम्पू खत्म होता है उसे कचरे के ढेर में फेंकते हुए। आपको बता दें इसकी मदद से आप बिना पैसा खर्च किए कमाल का सामान बना सकती हैं।

हम सभी के घरों एक नहीं कई ऐसे सामान आते हैं जो प्लास्टिक के डिब्बों में आते हैं। फिर चाहे बात करें फूड आइटम, क्लीनिंग और स्किन केयर प्रोडक्ट आज के समय ये सारे प्रोडक्ट प्लास्टिक के डिब्बों में आता है। सामान खत्म होने के बाद हम सभी इन डिब्बों को थुजलेस समझकर कूड़े के ढेर में फेंक देते हैं। लेकिन आपको बता दें कि आप इन डिब्बों का दोबारा और सही से इस्तेमाल कर घर की काफी यूजफूल सामान को क्रिएट कर सकती हैं। आज हम आपको एक ऐसे ही आईडिया के बारे में बताने जा रहे हैं, जिसे आप बेकार पड़े शैम्पू की बोतल से रिक्रिएट कर सकते हैं। होम डेकोर से लेकर पूजा स्थान पर इस्तेमाल होने वाले स्टैंड से लेकर डेकोरेशन आइटम को बाजार से खरीदना पसंद करते हैं। ये सामान देखने में जितने सुंदर होते हैं उनकी कीमत उतनी ही ज्यादा होती है। मंदिर में भगवान की प्रतिमा व मूर्ति के सामने दीया और धूपबत्ती जलाने के लिए स्टैंड की जरूरत पड़ती है। आपको बता दें कि आप सुंदर और यूनिक धूप बत्ती स्टैंड को खाली डिब्बों से तैयार कर सकती हैं। चलिए जानते हैं इसे बनाने का तरीका।

जरूरी सामान

- शैम्पू की बोतल (जो आपके पास मौजूद है)
- थर्माकोल
- क्ले
- पेंट
- ब्रश
- दपती
- छोटे पत्थर
- छोटे प्लास्टिक का फूल और पत्ती
- मिट्टी का खिलौने वाला नन्हा घड़ा

स्टैंड बनाने का तरीका

- स्मोक धूप स्टैंड बनाने के लिए सबसे पहले बोतल के एक तरफ के ऊपरी हिस्से को काट लें।
- काटने के बाद ऊपर के हिस्से को काटकर वहां पर

कैप लगाएं। इसके अलावा अंदर लगी पाइप को निकाल दें।

- अब थर्माकोल को छोटे-छोटे टुकड़ों में काटकर बोतल के अंदर के हिस्से पर वॉल स्टैंड जैसा चिपकाएं।
- चिपकाने के बाद इसे कुछ देर सुखने दें। अब क्ले की मदद से छोटी चादर, उसका थोड़ा सा किनारा नली की तरह बनाकर थर्माकोल के ऊपर रखकर ब्रश की मदद से अच्छे से चिपकाएं।
- इसके बाद छोटे-छोटे पत्थर को डिब्बे के नीचे वाले हिस्से में ग्लू की मदद से चिपका दें।
- अब सफेद पेंट की मदद से पत्थर और डिब्बे को पेंट कर दें।
- पेंट के सुखने के बाद ब्राउन और ब्लैक कलर को मिक्स करके अंदर के हिस्से पर कलर करें।
- अब एक दपती लेकर उसके गोल व चौकोर टुकड़े करके डिब्बे के बाहर चिपका दें।
- इसके बाद ब्राउन पेंट करके उसे सेट होने के लिए दो से तीन घंटे के लिए छोड़ दें।
- एक स्पंज लेकर बाहर के हिस्से पर हल्का-हल्का टैप करें।
- इस प्रोसेस को करने के बाद आप अपने हिसाब से इसे सजा सकती हैं।
- अगर नहीं तो आप छोटे-छोटे प्लास्टिक के फूल और पत्ती को लगाकर पत्थर के ऊपर मिट्टी का छोटा सा बर्तन या घड़ा दें।

इस तरह से आप बिना अधिक पैसा खर्च किए घर पर डिमांडिंग और यूनिक स्मोकी धूप स्टैंड बनाकर तैयार कर सकती हैं।



वेडिंग के लिए डिजाइनर आउटफिट खरीदने का है मन तो पहले इन बातों पर करें फोकस

अगर आप अपनी शादी को खास बनाने के लिए डिजाइनर आउटफिट खरीदना चाहती हैं तो किसी भी आउटफिट को सलेक्ट करने से पहले आपको कुछ बातों का ध्यान देना चाहिए।

लड़कियां चाहे कितना भी पैसों की बचत करना चाहें, लेकिन जब बात उनकी शादी की होती है तो वह पैसों की बचत को दरकिनार कर हर चीज बेस्ट चाहती हैं। इसमें सबसे पहले नंबर आता है उनके वेडिंग आउटफिट का। शादी के दिन हर किसी की निगाहें दुल्हन पर होती हैं और ऐसे में वह अपने लुक को लेकर किसी तरह का समझौता नहीं कर सकतीं। यूं तो आपको कई तरह के फैशनबल वेडिंग लहंगे आदि मिल जाएंगे, लेकिन एक एलीगेंट और ग्रेसफुल लुक पाने के लिए एक डिजाइनर वेडिंग आउटफिट खरीदना अच्छा आईडिया है। यह थोड़ा महंगा हो सकता है,

लेकिन इस तरह के डिजाइनर आउटफिट में अलग-अलग कलर का परफेक्ट कॉम्बिनेशन, उसकी आर्टिस्टिक एंब्रायडरी और सुंदर मोटिफ व अन्य डिजाइनर वेडिंग आउटफिट के बेहद खास बनाते हैं। हो सकता है कि आपने भी अपनी शादी के लिए एक डिजाइनर लहंगा लेने का मन बनाया हो, लेकिन किसी भी आउटफिट को खरीदने से पहले आपको कुछ बातों का ध्यान रखना चाहिए। तो चलिए जानते हैं इसके बारे में

जरूर करें रिसर्च

जब आप एक डिजाइनर वेडिंग आउटफिट खरीद रही हैं तो पहले कुछ रिसर्च करनी जरूरी है। मसलन, आप अपने वेडिंग डे के दिन किस तरह का लुक चाहती हैं और फिर आप अलग-अलग डिजाइनर के वेडिंग लहंगों पर नजर डालें। इससे आपको यह समझ में आएगा कि कौन से डिजाइनर के आउटफिट आपके बजट में आपकी अपेक्षाओं को पूरा करते हैं। इसके अलावा, आप किसी भी डिजाइनर आउटफिट को सलेक्ट करने से पहले उसे पहनकर जरूर देखें। इससे आपको अपने फाइनल लुक का काफी हद तक अंदाजा हो जाएगा।

डिजाइनर से ही खरीदें

अगर आप एक डिजाइनर वेडिंग आउटफिट खरीद रही हैं तो कोशिश करें कि आप इसे सीधे डिजाइनर से ही खरीदें। आजकल अलग-अलग ब्रांड और डिजाइनर के स्टोर्स अवेलेबल हैं। जहां से आपको सही पीस चुनने में आसानी होगी। लेकिन अगर आप इसे रिसेलर या फिर ऑनलाइन शॉप कर रही हैं तो आपको मेटैरियल की क्वालिटी को चेक करना चाहिए। उदाहरण के तौर पर अगर आप सिल्क आउटफिट खरीद रही हैं तो कुछ आसान टेस्ट के जरिए पहचान सकती हैं कि वह असली है या नकली। आप इसे अपने हाथों से रगड़ें। यदि आप गर्मी महसूस करती हैं तो आप इसे खरीद सकते हैं। सिंथेटिक कपड़े के साथ गर्मी को महसूस करना लगभग असंभव है।

अगर खरीदें ऑनलाइन

अगर आप अपने डिजाइनर वेडिंग आउटफिट को किसी कारणवश ऑनलाइन आर्डर कर रहे हैं तो इसके बारे में अधिकतम जानकारी प्राप्त कर लें। मसलन, आउटफिट बनाने और इसे आप तक पहुंचाने में लगने वाले समय को पहले ही जान लें। इसके अलावा, जिस ऑनलाइन स्टोर से आप आउटफिट खरीद रहे हैं, उसकी रिटर्न पॉलिसी को चेक करना न भूलें। कभी-कभी, जो आप ऑनलाइन खरीदते हैं, वह अपेक्षाओं को पूरा नहीं करता है। ऐसे में नो रिटर्न पॉलिसी आपके लिए मुश्किलें खड़ी कर सकती हैं।

संक्षिप्त समाचार

आईपीएल के रियल हीरो के लिए बीसीसीआई ने किया इनाम का ऐलान

बीसीसीआई सचिव जय शाह ने सोमवार को आईपीएल 2024 के 13 वेन्यू के सभी ग्राउंड स्टाफ और पिच क्यूरेटर के लिए इनाम का ऐलान किया है। कोलकाता नाइट राइडर्स ने आईपीएल 2024 का खिताब जीत लिया है। वेपॉक स्टेडियम से शाहरुख खान, गौतम गंभीर, रिकू सिंह से लेकर कप्तान श्रेयस अय्यर तक के जश्न मनाये के अंतरंगी तरीके और तस्वीरें यकीनन आपका दिल जीत लेगी। वहीं, इस बीच बीसीसीआई सचिव जय शाह ने भी कुछ ऐसा ऐलान किया है, जिसने हर किसी का दिल जीत लिया। दरअसल, बीसीसीआई ने ग्राउंड्समैन और पिच क्यूरेटर्स के लिए लाखों रुपए के इनाम का ऐलान किया है। जय शाह ने सोशल मीडिया प्लेटफॉर्म एक्स पर एक पोस्ट शेयर की है। उन्होंने इस पोस्ट के जरिए ग्राउंड स्टाफ और क्यूरेटर्स के लिए यह ऐलान किया। जय शाह ने एक्स पर लिखा, हमारे सफल आईपीएल 2024 सीजन के पीछे अनसंग हीरोज ग्राउंड स्टाफ का अहम योगदान है। इन्होंने खराब मौसम की स्थिति में भी अच्छी पिच तैयार करके दी। 10 नियमित आईपीएल मैदानों के ग्राउंड्समैन और क्यूरेटर को 25-25 लाख रुपए मिलेंगे। वहीं 3 एक्स्ट्रा मैदानों के स्टाफ को 10-10 लाख रुपए मिलेंगे। आपके समर्पण और कड़ी मेहनत के लिए धन्यवाद! इस साल का आईपीएल दिल्ली कैपिटल्स, पंजाब किंग्स और राजस्थान रॉयल्स द्वारा अपने शेड्यूल में एक अतिरिक्त घरेलू वेन्यू जोड़ने के बाद देश भर के 13 स्थानों पर खेला गया था। दिल्ली ने अपने कुछ मैच नई दिल्ली के अरुण जेटली स्टेडियम के अलावा विशाखापट्टनम में खेले, पंजाब ने मुहल्लपुर के

हम पूरे सीजन अजेय टीम की तरह खेले : श्रेयस

चेन्नई, एंजेंसी। एक दशक के लंबे इंतजार को खत्म करते हुए कोलकाता ने आईपीएल 2024 की टॉपी अपने नाम की। टीम के इस प्रदर्शन की सराहना करते हुए कप्तान श्रेयस अय्यर ने कहा कि पूरे सीजन में कोलकाता एक चैंपियन की तरह खेली। फाइनल मैच के बाद श्रेयस अय्यर ने कहा, मेरे लिए अभी अपने एहसास और भावनाओं को बता पाना काफी मुश्किल है। खुश होने के लिए हमारे पास अभी काफी कुछ है। हमने खिलाड़ियों से जैसी उम्मीद की, उन्होंने वैसा ही प्रदर्शन किया। इंतजार बहुत लंबा था। हम पूरे सीजन में चैंपियन की तरह खेले। आंद्रे रसेल (19 रन पर तीन विकेट) की अगुवाई में गेंदबाजों के दमदार प्रदर्शन और वेंकटेश अय्यर (नाबाद 52) के शानदार अर्धशतक से कोलकाता नाईट राइडर्स ने सनराइजर्स हैदराबाद को आईपीएल फाइनल में रविवार को 8 विकेट से रौंद कर 57 गेंद शेष रहते तीसरी बार आईपीएल खिताब जीत लिया। कोलकाता ने हैदराबाद को 18.3 ओवर में 113 रन पर समेटने के बाद 10.3 ओवर में दो विकेट पर 114 रन बनाकर एकतरफा जीत हासिल की। केकेआर का 2024 का अभियान आईपीएल इतिहास में सबसे प्रभावशाली अभियानों में से एक था, जिसने एक सीजन में सबसे कम हार के रिकॉर्ड की बराबरी की। 2008 में शेन वार्न की राजस्थान रॉयल्स केवल तीन हारी थी।



डायमंड लीग

शकारी 100 मीटर में चैंपियन, चेबेट का 10 हजार मीटर में विश्व रिकॉर्ड

नई दिल्ली, एंजेंसी। महिलाओं की फर्लाटा दौड़ में रिचर्डसन शुरुआती 30 मीटर में पिछड़ रही थी लेकिन उसके बाद उन्होंने रफ्तार पकड़ी। सेंट लूसिया की जुलियन एल्फ्रेड (10.93) दूसरे और ब्रिटेन की डिना एशर स्मिथ तीसरे स्थान पर रहीं। गत विश्व चैंपियन अमेरिका की शकारी रिचर्डसन ने डायमंड लीग प्रीफोटइन क्लासिक में महिलाओं की 100 मीटर की रेस 10.83 सेकेंड के साथ जीत ली। पुरुषों में अमेरिका के क्रिस्टियन कोलमैन ने 9.95 सेकेंड में सत्र के श्रेष्ठ समय के साथ 100 मीटर की रेस जीती, जबकि केन्या की बिटराइस चेबेट ने 10 हजार मीटर में 28 मिनट 54.14 सेकेंड के साथ नया विश्व रिकॉर्ड बना दिया। महिलाओं की फर्लाटा दौड़ में रिचर्डसन शुरुआती 30 मीटर में पिछड़ रही थी लेकिन उसके बाद उन्होंने रफ्तार पकड़ी। सेंट लूसिया की जुलियन एल्फ्रेड (10.93) दूसरे और ब्रिटेन की डिना एशर स्मिथ तीसरे स्थान पर रहीं। शकारी को अगले महीने पेरिस ओलंपिक के लिए अमेरिकी टीम के ट्रायल में हिस्सा लेना है। टोक्यो ओलंपिक में वह ट्रायल में पहले स्थान पर रहने के बावजूद मारिजुआना के कारण डोप टेस्ट में विफल हो गई थीं।



दीपा करमाकर एशियाई चैंपियनशिप में स्वर्ण पदक जीतने वाली पहली भारतीय जिमनास्ट बनीं

ताशकंद (उज्बेकिस्तान), एंजेंसी। शीर्ष जिमनास्ट दीपा करमाकर ने रविवार को यहां ताशकंद में एशियाई महिला कलात्मक जिमनास्टिक चैंपियनशिप में ऐतिहासिक स्वर्ण पदक जीता और यह उपलब्धि हासिल करने वाली पहली भारतीय बन गईं। व्यक्तिगत वॉल्ट के फाइनल में करमाकर 13.566 के औसत स्कोर के साथ आठ जिमनास्टों के बीच शीर्ष पर रहीं। अपने दोनों प्रयासों में, 30 वर्षीय को 13.566 के समान स्कोर प्राप्त हुए। उत्तर कोरियाई किम सोन ह्यांग (13.466) और जो क्योंग ब्योल (12.966) ने क्रमशः रजत और कांस्य पदक जीते। इससे पहले करमाकर ने 2015 में हिरोशिमा में इसी स्पर्धा में कांस्य पदक जीता था। 2016 में रियो ओलंपिक में वॉल्ट फाइनल में चौथे स्थान पर रहने के बाद वह देश में एक घरेलू नाम बन गईं। करमाकर ने 2014 में ग्लासगो राष्ट्रमंडल खेलों में कांस्य पदक भी जीता। प्रतिबंधित पदार्थ के लिए सकारात्मक परीक्षण के बाद 21 महीने का प्रतिबंध झेलने के बाद करमाकर पिछले साल एक्शन में लौटीं।

जो विराट-धोनी और रोहित भी नहीं कर पाए, वोमिचेल स्टार्क ने किया

आईपीएल में बना डाला अनोखा रिकॉर्ड

चेन्नई, एंजेंसी। ऑस्ट्रेलिया क्रिकेट टीम के अनुभवी और तेज तर्रार गेंदबाज मिचेल स्टार्क ने आईपीएल में इस सीजन 2015 के बाद पहली बार भाग लिया। वह मिनी ऑक्शन का हिस्सा थे और नीलामी में आईपीएल में बिकने वाले सबसे महंगे खिलाड़ी बन गए। उनको केकेआर ने 24.75 करोड़ की मोटी रकम में खरीदा था। इतना महंगा बिकने के बाद लोगों ने केकेआर की स्टेटेजी पर सवाल उठाए। सीजन के शुरुआत में मिचेल स्टार्क को लय पकड़ने में समय लग रहा था। लेकिन दूसरे हाफ में धीरे-धीरे उनकी गेंदबाजी में धार दिखने लगी। स्टार्क ने केकेआर को आईपीएल जिताने में तो अहम भूमिका निभाई है।



साथ ही उन्होंने आईपीएल प्लेऑफ में भी एक खास रिकॉर्ड अपने नाम कर लिया। आईपीएल प्लेऑफ में मिचेल स्टार्क ने बनाया खास रिकॉर्ड-सनराइजर्स हैदराबाद के खिलाफ पहले कालीफायर और फाइनल में मिचेल स्टार्क ने जबरदस्त गेंदबाजी की थी, जिसके चलते उन्हें दोनों ही मैचों में प्लेयर ऑफ द मैच के अवॉर्ड से

सम्मानित किया गया था। इसी के साथ उन्होंने प्लेऑफ में बड़ा रिकॉर्ड बना डाला। वह एक सीजन में प्लेऑफ में सबसे ज्यादा प्लेयर ऑफ द मैच के अवॉर्ड जीतने वाले पहले खिलाड़ी बन गए। स्टार्क ने इस सीजन प्लेऑफ में दो बार अवॉर्ड जीता। इससे पहले यह कारनामा अब तक आईपीएल में कोई और खिलाड़ी नहीं कर पाया था। आईपीएल 2024 में मिचेल स्टार्क का प्रदर्शन-आईपीएल 2024 में मिचेल स्टार्क ने केकेआर के लिए खेलते हुए 41.5 ओवर डाले। इस दौरान उन्होंने 10.61 की इकॉनमी से गेंदबाजी करते हुए 17 विकेट लिए।

आईपीएल के मैदानकर्मियों और क्यूरेटर को नकद पुरस्कार

नई दिल्ली, एंजेंसी। भारतीय क्रिकेट बोर्ड (बीसीसीआई) के सचिव जय शाह ने उन्हें 'गुमनाम नायक' बताते हुए सोमवार को घोषणा की कि सभी 10 नियमित आईपीएल स्थलों के मैदानकर्मियों और क्यूरेटरों को लीग के दौरान 'शानदार पिवें मुहैया करने के लिए सराहना के तौर पर 25-25 लाख रुपए दिए जाएंगे। आईपीएल 2024 का समापन रविवार को चेन्नई में हुआ जिसमें फाइनल में कोलकाता नाइट राइडर्स ने सनराइजर्स हैदराबाद पर आठ विकेट की जीत के साथ अपनी तीसरी खिताबी जीत दर्ज की।

नवरत्न कंपनी कट रही महारत्न बनने की तैयारी, शेयर खरीदने को मची होड़

नई दिल्ली, एंजेंसी। इंडियन रिन्यूबल एनर्जी डेवलपमेंट लिमिटेड लिमिटेड का इरादा वित्तीय वर्ष 2030 तक महारत्न पीएसयू बनने का है। यह सरकारी दिशानिर्देशों और लागू अनुमोदन के अधीन है। कंपनी द्वारा एक एक्सचेंज फाइलिंग में यह कहा गया है। बता दें कंपनी को पिछले महीने सरकार द्वारा नवरत्न का दर्जा दिया गया था। शुरुआती कारोबार में इसके शेयर 5 फीसद उछल गए थे। जहां इरेडा के शेयर 1.7

प्रतिशत गिरकर बंद हुए थे, वहीं आज यानी सोमवार सुबह 10 बजे 3.75 फीसद ऊपर 193 रुपये करीब ट्रेड कर रहा थे। पिछले 5 दिन में यह स्टॉक करीब 7 फीसद चढ़ा है। जबकि, पिछले छह महीने में ही इसने अपने निवेशकों को तीन गुना से अधिक फायदा कर चुका है। पिछले एक साल में यह 220 पैसेट उछला है। महारत्न का दर्जा पाने के लिए इरेडा ने कुछ लक्ष्य निर्धारित किए हैं ,जिन्हें वह वित्तीय वर्ष 2030 तक

हासिल करना चाहती है। कंपनी का इरादा वित्त वर्ष 2030 तक अपने वार्षिक डिस्बर्समेंट को 5 गुना से अधिक बढ़ाकर 1.36 लाख करोड़ करने का है। वित्त वर्ष 2024 के अंत तक इरेडा का डिस्बर्समेंट 25,089 करोड़ था, जो वित्त वर्ष 2023 की तुलना में 15 प्रतिशत की वृद्धि है। वित्त वर्ष 2030 के अंत तक इरेडा का इरादा लगभग 3.5 लाख करोड़ का लोन बुक बनाने का है। यह फाइनेंशियल ईयर 2024 की

59,650 करोड़ के लोन बुक से 6 गुना अधिक है। महारत्न के रूप में क्लासिफाईड होने के लिए कंपनी को नवरत्न का दर्जा प्राप्त होना चाहिए। यह न्यूनतम शेयरधारिता मानदंडों के अनुरूप होना चाहिए और पिछले तीन वर्षों में उसका औसत वार्षिक कारोबार 25,000 करोड़ से अधिक होना चाहिए।एक महारत्न पीएसयू के रूप में आईआरईडीए के पास अन्य कैटेगरी के पीएसयू की तुलना में स्वायत्तता और अधिकार में वृद्धि होगी।

केरल के आर्थिक संकट से निपटने के लिए केंद्र ने दिए 21,253 करोड़, केंद्रीय मंत्री ने सीएम से की अपील

नई दिल्ली, एंजेंसी। केरल इन दिनों गंभीर आर्थिक संकट से गुजर रहा है। अब केंद्र सरकार, केरल की मदद के लिए आगे आई है। केंद्र सरकार ने आर्थिक संकट से गुजर रहे केरल के लिए 21,253 करोड़ रुपये देने की मंजूरी दे दी है। केंद्रीय मंत्री राजीव चंद्रशेखर ने सोशल मीडिया पर एक पोस्ट साझा कर इसकी जानकारी दी। केंद्रीय मंत्री ने अपने पोस्ट में लिखा पीएम नरेंद्र मोदी की सरकार केरल को आर्थिक संकट से निकालने के लिए आगे आई है और दिसंबर 2024 तक केरल को 21,253 करोड़ रुपये उधार देने की मंजूरी दे दी है। केंद्र सरकार का यह कदम ऐसे समय सामने आया है, जब केरल गंभीर आर्थिक संकट से जूझ रहा है। आर्थिक संकट के चलते केरल सरकार कर्मचारियों की सैलरी नहीं दे पा रही है और पूर्व कर्मचारियों को पेंशन भी नहीं मिल पा रही है। अपने पोस्ट में केंद्रीय मंत्री राजीव चंद्रशेखर ने सीएम पी विजयन से अपील करते हुए लिखा कि मैं सीएम से अपील करता हूं कि इस फंड का इस्तेमाल सही तरीके से और बिना किसी भ्रष्टाचार के लोगों की भलाई के लिए किया जाए। केरल सरकार इस फंड से राज्य सरकार के कर्मचारियों खासकर केएसआरटीसी के कर्मचारियों की सैलरी और पेंशन दें क्योंकि ये लोग बीते कई महीनों से परेशान हैं। पोस्ट में साथ ही लिखा गया कि तटीय सुरक्षा और मिनी हार्बर प्रोजेक्ट पर ध्यान दिया जाए। तटीय सुरक्षा के लिए सीपीओ की नियुक्ति प्रक्रिया पूरी की जाए। जो विकास कार्य चल रहे हैं, उन्हें पूरा किया जाए।

3 लाख के लोन से बना डाला 1,300 करोड़ रुपये का कारोबारी साम्राज्य

नई दिल्ली, एंजेंसी। एडटेक कंपनी फिजिक्स वाला आज किसी परिचय की मोहताज नहीं है। इसकी शुरुआत एक यूट्यूब चैनल से हुई थी, जो आज यूनिर्कों बन गई है। नीट और जेईई की अच्छी तैयारी कराने के लिए अलख पांडे ने 2020 में फिजिक्स वाला एप लॉन्च किया। 8,000 करोड़ की कंपनी के पास आज 15,000 से ज्यादा कर्मचारी हैं। अलख पांडे ने कहा कि बचपन में मेरे पास इतने संसाधन नहीं थे। कोचिंग के लिए पैसे नहीं थे। मैं 10 साल का था, जब पिताजी को मकान बेचना पड़ा। इस मुश्किल हालातों के बीच मेरी माताजी हमेशा आगे बढ़ने और बेहतर भविष्य बनाने के लिए प्रेरित करती थीं। माताजी शिक्षिका हैं। घर बिकने के बाद उन्होंने ट्यूशंस लेने के लिए प्रेरित किया। ट्यूशंस के साथ मैं आईआईटी की तैयारी करता था। भले ही मैं आईआईटी नहीं निकाल पाया, लेकिन एक बात समझ में आई कि पढ़ाई में अच्छा होने के बावजूद आपको प्रशिक्षित टीचर, अच्छे स्टडी मैटेरियल और बेहतर गाइडेंस की जरूरत पड़ती है। इसने मुझे फिजिक्स वाला शुरू करने के लिए प्रेरित किया। अलख पांडे ने कहा कि 2018-19 तक मेडिकल नीट यूजी परीक्षा के लिए 15 लाख बच्चे पंजीकरण कराते थे।

नई दिल्ली, एंजेंसी। टेक मिलियनेयर राहुल शर्मा 2018 की सबसे बड़ी कंपनियों में से एक माइक्रोमैक्स के सीईओ हैं। यह कंपनी देश में कम कीमत वाले फीचर फोन बनाने की माहिर है। राहुल शर्मा दिल्ली में पले-बढ़े हैं। उनका जन्म 14 सितंबर, 1975 को हुआ था। राहुल शर्मा की शादी बॉलीवुड अभिनेत्री अस्मिन थोम्टुकल से हुई है। अस्मिन को सलमान खान की रेडी और आमिर खान की गजनी जैसी फिल्मों में उनके किरदारों के लिए जाना जाता है। फोर्ब्स के अनुसार, राहुल शर्मा ने एम्बेडेड टेक्नोलॉजी में अपनी गहरी रुचि के कारण माइक्रोमैक्स की स्थापना की, जो उनकी युवावस्था में ही शुरू हो गई थी। 2000 में राहुल शर्मा ने अपने दोस्तों राजेश अग्रवाल, विकास जैन और सुमीत अरोड़ा के साथ मिलकर माइक्रोमैक्स इंफॉर्मेटिक्स की नींव रखी थी। शुरुआत में कंपनी ने समय के साथ विस्तार करने से पहले लो-एंड टेक्नोलॉजी प्रोडक्टों



पर फोकस किया। सबसे पहले कंपनी ने एक ऐसा मोबाइल फोन बनाया जिसकी बैटरी एक बार चार्ज करने पर एक महीने तक चलती थी। इसके बाद राहुल ने अपना फोकस डुअल सिम वाले फोन पर किया। माइक्रोमैक्स देश में सिंगल

बेसबैंड डुअल सिम फोन लॉन्च करने वाली अग्रणी कंपनी बन गई। हॉलीवुड के जाने-माने एक्टर ह्यू जैकमैन ने भी माइक्रोमैक्स के ब्रांड एंबेसडर के रूप में काम किया। इतना ही नहीं, 2018 में राहुल शर्मा ने रिवोल्ट इटेलीकॉप नाम से अपना नया व्यवसाय

शुरू किया। उन्होंने 400 को भी लॉन्च किया। यह भारत की पहली आर्टिफिशियल इंटेलिजेंस आधारित इलेक्ट्रिक बाइक है। मीडिया रिपोर्टों के मुताबिक, राहुल शर्मा ने पिता से 3 लाख रुपये का लोन लेकर अपनी उद्यमशीलता की यात्रा शुरू की थी। राहुल की कुल संपत्ति लगभग 1300 करोड़ रुपये है। उन्होंने राष्ट्रसंत तुकड़ोजी महाराज नागपुर विश्वविद्यालय से मैकेनिकल इंजीनियरिंग की डिग्री और कनाडा के सस्केचेवान यूनिवर्सिटी से कॉमर्स से ग्रेजुएशन किया है। रिपोर्टों से संकेत मिलता है कि कंपनी ने मार्च 2022 में समाप्त वित्त वर्ष के लिए 500 करोड़ रुपये का परिचालन राजस्व जनरेट किया। राहुल को 2010 में फोर्ब्स पर्सन ऑफ द ईयर अवार्ड और 2013 में बिजनेस में उत्कृष्टता के लिए जीक्यू मैन ऑफ द ईयर अवार्ड से सम्मानित किया गया। इसके अलावा उन्हें फॉर्च्यून की 40 अंडर 40 सूची और फॉर्च्यून पत्रिका की ओर से प्रकाशित 2014 ग्लोबल पावर लिस्ट में शामिल किया गया।



नौकरी की तलाश में निकली उर्फी

उर्फी जावेद अपने अतरंगी फैशन सेंस के लिए जानी जाती हैं। सोशल मीडिया पर खूब सक्रिय रहने वाली उर्फी हर दिन नई ड्रेस में लोगों के सामने हजरि होती हैं। अधिकांश बार उन्हें टोल किया जाता है तो कई बार उनकी तारीफ भी हो जाती है। कुल मिलाकर सोशल मीडिया पर पूरा माहौल बनाकर रखने वाली उर्फी आज फिर एक पोस्ट से सुर्खियों में हैं। इस बार मामला यह है कि उन्होंने नौकरी करने की इच्छा जताई है। बाकायदा अपना रिज्यूमे साझा कर उर्फी ने लोगों से मदद की गुहार लगाई है।

उर्फी जावेद ने अपना रिज्यूमे साझा किया है। इसमें अपनी काबिलियत और स्किल्स के बारे में बताया है। उर्फी ने रिज्यूमे पर साफ-साफ लिखा है कि वह रिसोर्शनिस्ट की नौकरी की तलाश में हैं। उर्फी ने इसके साथ लंबा कैप्शन भी लिखा है। उन्होंने लिखा है, रिसोर्शनिस्ट के रूप में काम करने को तैयार हूँ!!! इसके बाद उन्होंने लिखा है कि वह नौकरी की तलाश में हैं और लोगों से मदद चाहिए। उर्फी ने लिखा है, हां, मैं नौकरी ढूँढ रही हूँ, क्योंकि 31 मई करीब आने वाला है और मेरा फैशन इंपलुप्स खतरे में है। अभी भूखे पेट को तो संभालना ही है। यह मेरे लिए सबसे अच्छी बात है। किसी भी तरह के सुझाव की सराहना कीजिए जाएंगी दोस्तों! 31 मई से पहले मुझे नौकरी ढूँढनी है, इसलिए कृपया इस काम में मेरी मदद करें। उर्फी जावेद ने रिज्यूमे में अपनी काबिलियत को बड़े रोकक तरीके से लिखा है। उन्होंने एक्सपीरियंस सेक्शन में लिखा है, अगर ट्रोल्ल्स को हैंडल कर सकती हूँ तो आपके फोन कॉल्स को भी कर लूंगी। उर्फी जावेद के इस पोस्ट पर यूजर्स ने कमेंट्स की झड़ी लगा दी है। उर्फी के इस पोस्ट पर सबसे पहले तो उनसे सवाल किया जा रहा है कि आखिर उन्हें अचानक नौकरी की जरूरत क्यों पड़ गई। उर्फी नौकरी करेंगी, यह बात यूजर्स के गले से नहीं उतर रही है। हालांकि, कई लोगों ने उर्फी को नौकरी का ऑफर भी दे डाला है। एक यूजर ने लिखा, अच्छी खासी नेटवर्क है, फिर नौकरी की क्या जरूरत है? एक यूजर ने लिखा, शानदार फैशन सेंस के साथ आपका दिल बहुत साफ है।



सिकन्दर के एक्शन दृश्यों को सलमान खान स्वयं करेंगे

सलमान के साथ वर्ष 2014 की सबसे बड़ी सफलतम फिल्म किक देने वाले साजिद नाडियादवाला एक बार फिर उनके साथ फिल्म बनाने जा रहे हैं। दक्षिण के ख्यातनाम निर्देशक ए.मुरुगादास के निर्देशन में बनने वाली इस फिल्म का नाम सिकंदर है। इस फिल्म में साजिद ने सलमान के अपोजिट रश्मिका मंदाना को लिया है। यह जोड़ी पहली बार किसी फिल्म में नजर आएंगी। सिकंदर को लेकर अब एक ताजा अपडेट सामने आया है जिसके अनुसार इस फिल्म के एक्शन सीक्वेंस को सलमान खान बिना बाँड़ी डबल के स्वयं पूरा करेंगे। सलमान खान सुपरस्टार सलमान खान की पिछली फिल्म 'टाइगर 3' पिछले साल आई थी। फिल्म फैंस को पसंद आई, लेकिन उतना बिजनेस नहीं कर पाई जितनी उम्मीद थी। अब सलमान 'सिकंदर' को लेकर चर्चाओं में है।

जूनियर एनटीआर के साथ रोमांस करती दिखेंगी रश्मिका!

साउथ सुपरस्टार जूनियर एनटीआर इन दिनों अपनी फिल्मों को लेकर चर्चा में बने हुए हैं। हाल ही में उन्होंने ऋतिक रोशन के साथ वॉर 2 का शूटिंग शेड्यूल पूरा किया है। वहीं उनके जन्मदिन पर फैंस को अभिनेता की अगली बहुप्रतीक्षित फिल्म एनटीआर 31 को लेकर बड़ा अपडेट मिला था। अभिनेता के जन्मदिन पर निर्माताओं ने इस बात का खुलासा किया था कि फिल्म की शूटिंग इस साल अगस्त महीने में शुरू होगी। वहीं अब फिल्म को लेकर नई जानकारियाँ सामने आ रही हैं। जूनियर एनटीआर के जन्मदिन पर यह घोषणा की गई थी कि निर्देशक प्रशांत नील के साथ उनकी फिल्म अगस्त में फ्लोर पर आएगी, तब तक जूनियर एनटीआर देवरा- पार्ट 1 और वॉर 2 की शूटिंग पूरी कर चुकें होंगे। जूनियर एनटीआर और नील की फिल्म से प्रशंसकों को भी काफी उम्मीदें हैं। फिल्म बहुत पहले ही शुरू हो जानी चाहिए थी, लेकिन अभिनेता और नील के व्यस्त शेड्यूल के कारण इसमें देरी हो गई। वहीं अब खबर है कि निर्माता फिल्म के लिए मुख्य नायिका की तलाश कर रहे हैं और उन्होंने एक अभिनेत्री के नाम पर भी विचार किया है। रिपोर्ट्स के अनुसार, इस फिल्म के निर्माता नेशनल क्रेश रश्मिका मंदाना को मुख्य महिला किरदार के रूप में लेने पर विचार कर रहे हैं। चर्चा है कि टीम का मानना है कि रश्मिका इस किरदार के लिए पूरी तरह से सही हैं। कहा यह भी जा रहा है कि निर्माताओं ने अभिनेत्री से बातचीत भी शुरू कर दी है। वहीं रश्मिका भी अपनी अगली फिल्मों में व्यस्त हैं। एनिमल के बाद अब वे अल्लु अर्जुन के साथ पैन ड्रिडिया फिल्म पुष्पा 2 - द रूल में नजर आएंगी। यदि एनटीआर 31 में रश्मिका मंदाना शामिल होती हैं तो यह पहली फिल्म होगी जिसमें रश्मिका और तारक एक साथ नजर आएंगे। वहीं कुछ दिनों पहले फिल्म के नाम को लेकर भी बड़ी खबर सामने आई थी। अफवाह है कि इस फिल्म का नाम ड्रैगन हो सकता है। हालांकि, इसकी पुष्टि होने बाकी है। फिल्म का काम अभी प्री प्रोडक्शन में चल रहा है। फिल्म के बारे में आधिकारिक तौर पर अन्य जानकारी निर्माता जल्द ही साझा कर सकते हैं। इस फिल्म का निर्माण मैत्री मूवी मेकर्स और एनटीआर आर्ट्स की ओर से किया जा रहा है। वहीं बात करें जूनियर एनटीआर की आने वाली फिल्मों के बारे में तो वे दो फिल्मों देवरा और वॉर 2 को लेकर व्यस्त हैं। देवरा दो भागों में रिलीज होगी। देवरा- पार्ट 1 10 अक्टूबर को सिनेमाघरों में दस्तक देगी, जिसमें जूनियर एनटीआर के साथ जान्हवी कपूर और सैफ अली खान भी मुख्य भूमिका में हैं। वहीं वॉर 2 की शूटिंग भी तेजी से चल रही है। यह फिल्म अगले साल बड़े पर्दे पर धमाल मचाएगी।



मैं लेने पर विचार कर रहे हैं। चर्चा है कि टीम का मानना है कि रश्मिका इस किरदार के लिए पूरी तरह से सही हैं। कहा यह भी जा रहा है कि निर्माताओं ने अभिनेत्री से बातचीत भी शुरू कर दी है। वहीं रश्मिका भी अपनी अगली फिल्मों में व्यस्त हैं। एनिमल के बाद अब वे अल्लु अर्जुन के साथ पैन ड्रिडिया फिल्म पुष्पा 2 - द रूल में नजर आएंगी। यदि एनटीआर 31 में रश्मिका मंदाना शामिल होती हैं तो यह पहली फिल्म होगी जिसमें रश्मिका और तारक एक साथ नजर आएंगे। वहीं कुछ दिनों पहले फिल्म के नाम को लेकर भी बड़ी खबर सामने आई थी। अफवाह है कि इस फिल्म का नाम ड्रैगन हो सकता है। हालांकि, इसकी पुष्टि होने बाकी है। फिल्म का काम अभी प्री प्रोडक्शन में चल रहा है। फिल्म के बारे में आधिकारिक तौर पर अन्य जानकारी निर्माता जल्द ही साझा कर सकते हैं। इस फिल्म का निर्माण मैत्री मूवी मेकर्स और एनटीआर आर्ट्स की ओर से किया जा रहा है। वहीं बात करें जूनियर एनटीआर की आने वाली फिल्मों के बारे में तो वे दो फिल्मों देवरा और वॉर 2 को लेकर व्यस्त हैं। देवरा दो भागों में रिलीज होगी। देवरा- पार्ट 1 10 अक्टूबर को सिनेमाघरों में दस्तक देगी, जिसमें जूनियर एनटीआर के साथ जान्हवी कपूर और सैफ अली खान भी मुख्य भूमिका में हैं। वहीं वॉर 2 की शूटिंग भी तेजी से चल रही है। यह फिल्म अगले साल बड़े पर्दे पर धमाल मचाएगी।



करण जौहर इंडस्ट्री के सबसे समझदार फिल्ममेकर

फिल्ममेकर करण जौहर अपना 51वां बर्थडे सेलिब्रेट कर रहे हैं। उनके साथ शोटाइम में काम कर चुके एक्टर इमरान हाशमी ने उनकी जमकर तारीफ की और कहा कि वह हिंदी सिनेमा में अब तक के सबसे ज्यादा सपोर्ट करने वाले और समझदार फिल्ममेकर हैं। इमरान ने कहा, इसमें कोई शक नहीं कि करण जौहर एंटरटेनमेंट जीनियस हैं। हमारे बीच हंसी-मजाक चलता रहता है, वह इंडस्ट्री में अब तक के सबसे ज्यादा सपोर्ट करने वाले और समझदार फिल्ममेकर हैं। उनके बर्थडे पर हमें उनकी सिनेमैटिक वर्ल्ड को सेलिब्रेट करना चाहिए। एक्टर राजीव खंडेलवाल ने कहा कि करण कटेंट प्लेटफॉर्म में नयापन लेकर आए हैं। उन्होंने कहा, करण जौहर अच्छे से जानते हैं कि ऑडियंस क्या चाहती है, उन्हें कहानी से किस तरह कनेक्ट करना है। चाहे कॉफी विद करण हो या शोटाइम, वह कटेंट प्लेटफॉर्म में नयापन लेकर आए हैं। एक्टर मीनी रॉय ने कहा, उन्हें दूर से देखने से लेकर करीब से जानने तक, उनके प्रति मेरा सम्मान और भी मजबूत हो गया। शोटाइम डिज्नी प्लस हॉटस्टार पर उपलब्ध है।


पुष्पा 2 के आइटम नंबर से बाहर हुई सामंथा! तृप्ति डिमरी ने किया रिप्लेस



बाद से तृप्ति भाभी 2 के नाम से फेमस हो गई। तृप्ति को सोशल मीडिया पर भाभी 2 का टैग दे दिया गया है। मीडिया रिपोर्ट्स के अनुसार तृप्ति अब अल्लु

रणवीर कपूर की ब्लॉकबस्टर फिल्म एनिमल 1 दिसंबर 2023 को रिलीज हुई थी। इस फिल्म में रणवीर कपूर और रश्मिका मंदाना के अलावा तृप्ति डिमरी ने भी अहम किरदार निभाया था। इस फिल्म के

अर्जुन की बहुप्रतीक्षित फिल्म पुष्पा 2- द रूल में नजर आ सकती हैं। अगर ऐसा होता है कि तृप्ति इस फिल्म में अल्लु के साथ एक डांस नंबर करती नजर आ सकती हैं। मीडिया रिपोर्ट्स के अनुसार तृप्ति को पुष्पा 2 के निर्माताओं ने एक मसालेदार डांस नंबर के लिए फाइनल कर लिया है। तृप्ति इस नए डांस नंबर पर अल्लु अर्जुन के साथ मंच पर आग लगाती नजर आएंगी। हालांकि, अभी तक इस बारे में कोई आधिकारिक पुष्टि नहीं की गई है। फिल्म पुष्पा 1- द राइज में सामंथा रूथ प्रभु ने अल्लु के साथ धमाकेदार आइटम नंबर ऊ अंदावा से तहलका मचा दिया था। इस गाने के साथ सामंथा के डांस मूव्स की भी काफी तारीफ हुई थी। सुकुमार निर्देशित पुष्पा 2 की शूटिंग का आखिरी चरण चल रहा है। अल्लु अर्जुन के अलावा, फिल्म में रश्मिका मंदाना भी मुख्य भूमिका में नजर आएंगी।



शैतान के बाद फिर जमेगी अजय देवगन आर माधवन की जोड़ी!

अजय देवगन फिलहाल अपनी हिट फिल्मों के तीन बड़े सीकल की तैयारी कर रहे हैं, जिसमें सिंघम अगेन, रेड 2 और साथ ही दे दे प्यार दे 2 शामिल हैं। दे दे प्यार दे 2 उनकी हिट 2019 रोमांटिक कॉमेडी का अगला भाग है, जिसमें रकुल प्रीत सिंह और तब्बू भी हैं। इस फिल्म में लव रंजन सह-लेखक और सह-निर्माता के रूप में वापसी करेंगे। हालांकि, सीकल में अंशुल शर्मा के रूप में एक नया निर्देशक होगा।

अजय इस फ्रैंचाइजी के साथ वापस आ रहे हैं, जिसके बाद से फैंस बेहद उत्साहित हैं और अब फिल्म को लेकर नई जानकारी सामने आई है। फिल्म के नए अपडेट ने प्रशंसकों का उत्साह बढ़ा दिया है, जिसके कलेक्शन अजय देवगन की आखिरी फिल्म शैतान से है। दरअसल, दे दे प्यार दे 2 में एक नए कलाकार की एंट्री हुई है, वह कोई और नहीं, बल्कि आर माधवन हैं। अजय देवगन और अभिनेता आर माधवन ने अपनी हालिया रिलीज फिल्म शैतान में पहली बार साथ काम किया है। अब चर्चा है कि यह जोड़ी एक बार फिर से आमने-सामने आने वाली है। रिपोर्ट्स के अनुसार, निर्माताओं ने अब दे दे प्यार दे 2 में एक महत्वपूर्ण भूमिका निभाने के लिए आर माधवन को चुना है।

अजय देवगन और आर माधवन दोनों अभिनेताओं ने फिल्म शैतान में एक-दूसरे के साथ पहली बार हाथ मिलाया था, जिसमें दोनों खतरनाक अंदाज में एक-दूसरे का मुकाबला करते नजर आए थे। शैतान में आर माधवन ने खलनायक की भूमिका निभाई थी। वहीं, अब दे दे प्यार दे 2 के जरिए दूसरी बार साथ काम करेंगे और दोनों मिलकर फैंस को कॉमेडी का जोज देंगे। रिपोर्ट में दावा किया गया है कि आर माधवन इस फिल्म को खास तौर पर फिल्मने के लिए उत्सुक हैं। कहा जा रहा है कि तनु वेड्स मनु फ्रैंचाइजी के बाद से आर माधवन ने हल्की-फुल्की रोमांटिक-कॉमेडी नहीं की है और उन्होंने दे दे प्यार दे 2 में आने के अवसर को आसानी से स्वीकार कर लिया। निर्माता फिल्म में नए किरदार के साथ नया मोड़ लाना चाहते हैं। दोनों मुख्य कलाकार अब 2018 की रोमांटिक कॉमेडी की अगली कड़ी में फिर साथ काम करने के लिए उत्साहित हैं। दावा किया गया है कि आर माधवन ने फिल्म के लिए हां कर दी है और निर्माताओं को अपनी डेट्स भी दे दी हैं। वे फिल्म की शूटिंग जून में करने के लिए तैयार हैं। इस फिल्म में दोनों अभिनेताओं के बारे में जानकारी मिली है, लेकिन आधिकारिक तौर पर पुष्टि होनी बाकी है। साथ ही इस बात की पुष्टि भी बाकी है कि सीकल में तब्बू और रकुल प्रीत वापसी कर रही हैं या नहीं। फिल्म का निर्देशन अंशुल शर्मा ने किया है और इसकी शूटिंग इस साल जून में होगी। यह फिल्म 1 मई 2025 को सिनेमाघरों में रिलीज होगी।

